
БОЖЫМ ШЛЯХАМ 





ГОД ХХ 


САКАВІК- КРАСАВІК 


Хе 2 (130) 





а. Тамаш Подзява 





Увесь хрысьціянскі культ ёсьць ня чым 
іншым, як бязупынным сьвяткаваньнем Па- 
схі. А нават і кажны дзень літургічнага го- 
ду ёсьць працягам і аднаўленьнем той Пас- 
хі, якую Госпад так моцна жадаў спажы- 
ваць з сваімі вучнямі, чакаючы на тую, якую 
меў вечна спажываць з імі ў нябесным вала- 
дарстве. А Пасха, якую мы сьвяткуем раз у 
год, уводзіць нас у перажываньне першых 
хрысьціянаў, якія, аглядаючыся назад, ра- 
дасна клікалі: «Сапраўды Госпад уваскрос!» 
А, гледзячы ў будучыню, заклікалі: «Прый- 
дзі, Госпадзе Ісусе!» -- «Прыходзь хутчэй!» 


Хрысьціянства ня ёсьць толькі тэорыяй 
або ўспамінам. Гэта ёсьць акцыя, дзейнасьць 
і жыцьцё -- ня толькі мінулае, а сучаснае, у 
якім зьмяшчаецца мінулае і прыбліжаецца 
будучае. І ў гэтым яно мае сваю таямніча- 
сьць -- тайну веры, бо хрысьціянства сцьвяр- 
джае, што мы цяпер можам прысвоіць сабе 
тое, што ўчыніў Хрыстос, каб атрымаць тое, 
што атрымаў Ён. Хрыстос абходзіў сваю Па- 
сху ўжо блізка дзьве тысячы гадоў таму. А 
Пасха, якую мы сьвяткуем, дае нам усё тое, 
што Хрыстос учыніў. А тое, што чакае за 
гэтую лучнасьць з Хрыстом, ёсьць ягоная 
слава, якую Ён асягнуў, вечная Пасха, якую 
выбраныя сьвяткуюць у небе -- вечны бан- 
кет ахвяраванага і ўслаўленага Ягнятка. 


Хрысціянская містэрыя 


Хрыстос памёр за нас, не каб звольніць нас 
ад неабходнасьці сьмерці, але каб даць нам 
магчымасьць памерці -- сьмерцяй старога 
грэшніка і ажыўленьнем новага чалавека, які 
больш ужо ня ўмірае! І Хрыстовая Пасха ву- 
чыць нас, што хрысьціянін мае памерці з 
Хрыстом, каб пасьля з Ім уваскрэснуць. Пры 
гэтым Пасха вучыць нас ня так, як Пасха 
Старога Запавету, якая толькі паказвала тое, 
чаго людзі яшчэ ня мелі. Бо нашая Пасха 
гэта -- уваскросшы Хрыстос, Які памёр толь- 
кі раз, каб даць нам магчымасьць памерці 
ягонай сьмерцяй і зараз уваскрэснуць да яго- 
нага жыцьця. 


Для нас Пасха ня ёсьць простым успамі- 
нам гістарычнага факту: крыж і пусты гроб 
сапраўды зьяўляюцца перад намі. Але не на 
тое, каб Хрыстос яшчэ раз паўтарыў перад 
намі ўсё тое, што Ён учыніў раз на заўсёды, 
а толькі мы самі маемо ўзыйсьці на крыж, 
каб паўстаць з гробу (нашых грахоў). «Бог, 
кажа сьвяты Павал, нас -- мёртвых учынка- 
мі -- ажывіў разам з Хрыстом, ласкаю вы 
збаўленьня, -- і ўскрасіў з Ім і пасадзіў на 
месцах нябесных». (Эфэс. 2, 6). 

Дык адносіны паміж Царквою і Хрыстом ня 
ёсьць толькі адносінамі жывых людзей да 
гістарычнае Асобы, як напр., да Сакрата, ані 
нават як адносіны паміж вучнямі да настаў- 

ніка. Калі апосталы пашлі на ўвесь сьвет з 
Даобрай Навіною, дык Дух Сьвяты даў ім моц 
і упэўненасьць, што «Ісус ёсьць ГОСПА- 
ДАМ!» І для апосталаў гэтае слова значыла 
больш, чым яно паказваецца нам цяпер, бо 
апосталы былі жыдамі. А слова «ГОСПАД» 
-- па грэцку «КІРЫОС» гэта было жыдоў- 
скае слова «АДОНАІ», якое ужывалася за- 
мест імя «ЯГВЭ -- БОГ», якога нельга жы- 
дам было ўжываць паза набажэнствам. 

Для апосталаў Добрая Навіна палягала ў 
тым, што БОГ-ЧАЛАВЕК быў адначасна Дру- 
гім Адамам. Як людзі насілі на сабе абраз 
першага Адама з зямлі, так цяпер яны па- 
кліканы насіць абраз новага Адама з неба. 
Ахрышчаныя ў Хрыста, яны ў Хрыста апра- 
нуліся. І яны пазналі, што, калі хто ёсьць у 
Хрысьце, дык ён ужо ёсць «новае стварэнь- 
не». «Я жыву, але жыву ўжо не як Я, а толь- 
кі жыве ў ва мне Хрыстос». І гэтыя словы 
сьвятога Паўла -- гэта голас усяе Хрыстовае 
Царквы пасьля Пасхі і пасьля сыходжаньня 
Духа Сьвятога. І гэта астаецца праўдай аж 
да канца сьвету! 

І так Хрыстос для Царквы ня ёсьць толькі 
«гістарычнай Асобай», як для сьвецкіх гісто- 
рыкаў. І ў Царкве --- гэта догмат веры, што 
Хрыстос ёсьць Галавой Цела, якое Царква 
творыць, -- Галавой, якая дае Царкве жыць- 
цё і сьвятло. І Сын Божы таму стаўся Чала- 
векам, каб стаць «Тотальным Хрыстом», як 

гаварыў сьвяты Аўгустын. Гэта значыць, што 
Хрыстос, як Галава і мы, як члены творым 
адну цэласнасьць з Ім. Бо Ён дае нам усё 
(жыцьцё), а мы, атрымаўшы ад Яго ўсё, калі 
Яму што і даём, дак даём з ягонага дару. 
Жыцьцё ў Хрысьце -- гэта ня ёсьць копія 
ці фото Хрыста. Жыцьцё Царквы -- гэта 
ёсьць працяг і разьвіцьцё Хрыстовага жыць- 
ця ў кажным з нас. І кажны чалавек мае па 
свойму прыносіць плады сьвятасьці і любві 
ў духу і ў пачуцьцях, якія ажыўлялі Самога 
Хрыста, калі Ён жыў на зямлі. Хрыстос праз 
тую Пасху, для якой прышоў на зямлю, вы- 
разіў у акце крыжа любоў да Айца ў паслу- 
шэнстве Яму і любоў да братоў у ва ўсім 
сваім жыцьці, -- а гэтак і Царква выражае 
кажны год на Пасху ў вонкавых знаках Хры- 
стовую любоў, якая вышла з ягонага боку, 
як кроў і вада, каб праз таямніцы (сакраман- 
ты) перайсьці ў сэрцы людзей і стацца для 
іх вечным жыцьцём. 


Гэтак, астаючыся нязьменнай, Галава (Хры- 
стос) бязупынна абнаўляе сваё Цела-Царкву, 
якая прыймае ўдзел у эўхарыстычным Бан- 
кеце ў Вялікі Чацьвер, усходзіць на крыж 
у Вялікую Пятніцу, кладзецца ў гроб, каб 
выйсьці з яго на трэці дзень... 

Гэтак выглядае Пасхальная Містэрыя. 


(Паводле кнігі «Пасхальная Містэрыя» Л. 
Буе). 


Аб справядлівасьці на сьвеце 


У канцы мінулага году адбыўся ў Ватыка- 
не СЫНОД Біскупаў, на якім разважаліся 
справы сьвятарства і справядлівасьці на сьве- 
це. Аб сьвятарстве мы ўжо пісалі, дык пера- 
ходзім да думкі аб справядлівасьці. 


І. Праявы несправядлівасьці 


СЫНОД выявіў, што на сьвеце існуе шмат 
яшчэ несправядлівасьці у многіх галінах жы- 
цьця, як у гаспадарцы і ў справах сацыяль- 
ных, палітычных, культурных і рэлігійных. 

Пры цяперашняй такой высокай навуцы і 
тэхніцы здаецца, што павінна хапаць хлеба 
і прадуктаў. А тымчасам соткі мільёнаў лю- 
дзей жывуць у нястачы, а нават паміраюць 
з голаду, калі багатыя краіны жывуць ня 
толькі ў дастатку, але і ў збытку дабра! 9/4 
часткі даходу трымае ў своаіх руках адна 


трэцяя частка насельніцтва зямлі!... А гэ- 
тая нядоля бедных яшчэ усьцяж павяліч- 
ваецца, бо два мільярды людей бедных і га- 
лодных куды хутчэй размнажаюцца, чым 
адзін мільярд багатых! Дык даходзіць да таго, 
што насупраць аднаго мільярда людзей бага- 
тых зараз стане ўжо тры мільярды і больш 
галодных. Гэтая дыспрапорцыя так павяліч- 
ваецца, што магчыма -- у 2000 годзе насуп- 
раць 6-7 мільярдаў галодных людзей стане 
адзін ці паўтара мільярда багатых!.. Тады 
галодныя ня вынясуць такой дыспрапорцыі 
і захочуць адабраць дабро ад багатых. А калі 
і сапраўды адбяруць, то ўсёроўна яны не па- 
багацеюць, але, як шаранча, аб'ядуць усё- 
ўсялякае дый самі астануцца далей беднымі 
й галоднымі: а ўжо ня будзе ў каго больш ні- 
чога адбіраць... Дык ці можна, так як ра- 
білася дасюль, выкарыстоўваць беднату, каб 

больш самым багацець? На Міласьць Божую, 
трэба рэвідаваць адносіны на сьвеце! Вучыць 
адсталыя народы, каб самі станавіліся на но- 
гі, разьвівалі прадукцыю і багацелі разумна. 
Чалавецтва, каб ня згінуць марна, павінна 
тварыць згодуную сям'ю: падцягіваць адста- 
ючых і дзяліцца дабром між усімі! Або -- 
справядлівасьць, або -- сьмерць! Гэта навука 
неаспрэчная для ўсяго чалавецтва! 


Гэтулькі цяпер памысных умоваў, каб усе 
людзі і ўсе народы стварылі адну суполь- 
насьць-сям'ю! Бо ўсе людзі з натуры -- роў- 
ныя між сабою і роўныя чалавечай годнась- 
цю, як стварэньні і дзеці аднаго Бога- Творцы 
і Айца Нябеснага. Дый так лёгка лучацца з 
сабою праз хуткую камунікацыю і праз срод- 
кі грамадзкай сувязі, -- радыё, тэлевізія, прэ- 
са і інш. А тымчасам бачыцца глыбокі кры- 
зыс і разьбіцьцё, замест салідарнасьці! На 
вялікі жаль, больш творыцца зла, чым дабра. 
Яшчэ ёсьць краіны -- вялікія і магутныя, у 
якіх творыцца гвалт і гвалт над сумленьнем 
чалавека і народаў: вядзецца прасьлед рэлі- 
гіі, які сыстэматычна праводзіць улада і пры- 
мус да атэізму, асабліва ў выхаваньні дзяцей 
і моладзі! 


І яшчэ многа людзей і народаў знаходзіц- 
ца ў зьняволеньні: пазбаўлены свабоды па- 
літычнай, культурнай і эканамічнай... А до- 
казам гэтага шматлікія мільёны эмігрантаў і 
ўцекачоў, якія пакінулі свае краіны і дзяр- 
жавы -- ці то каб шукаць хлеба, ці то каб 
ратаваць жыцьцё ад зьняволеньня і сьмер- 
ці... І тымбольш гэта цяпер адчуваюць лю- 
дзі, бо ў чалавецтве ўзбудзілася ясней, чым 
калісьці, патрэба годнасьці і правоў для ўсіх 
роўна. 


П. Абавязкі Царквы адносна справядлівасьці 
на сьвеце 


Праўда, Царква існуе для вечнага збаўлень- 
ня людзей і ня можа займацца дачаснымі су- 
дамі, якія належаць да ўлады сьвецкай. Ад- 
нак-жа Царква ня можа аставацца абыяка- 
вай адносна справядлівасьці між людзьмі і 
народамі. Хоць Царква ня дзеліць земляў і 
ня выдае законаў, што належыць да дзяр- 
жавы, аднак Царква мае абавязак даваць ды- 
рэктывы і асьцерагаць улады, каб не нару- 
шалі справядлівасьці. Гэтак Царква пазытыў- 
на прычыняецца да ладу і парадку ў грамадз- 

тве, каб умацняць Божае Валадарства між 
людзмі, якім ёсьць Валадарства праўды і 
справядлівасьці, любові і супакою. 


ПІ. Што Царква робіць, каб выканаць 
свой абавязак? 


1) Царква з Божага загаду мае абавязак 
прапаведваць Божае слова, у якім Сам Бог 
вучыць людзей праўды і справядлівасьці, і 
аб тым, што яе нарушае. 


2) Царква адмініструе сьвятыя Тайны (Сак- 
раманты), праз якія Бог дае чалавеку сілу 
выбрацца з маральнага зла і так лучыць 
чалавека з Богам і з бліжнім, асабліва праз 
тайну споведзі і Эўхарыстыі. Спаўняючы гэ- 
тую місію, Царква выхоўвае людзей да спра- 
вядлівасьці і да сьвятасьці. У рэлігійным уз- 
гадваньні Царква рупіцца аб тым, каб людзі 
жылі паводле сумленьня і разбуджае ў ду- 
шах, асабліва дзяцей і моладзі, глыбокае і да- 
лікатнае пачуцьцё праўды і справядлівасьці, 
а такжа й любові між людзьмі. 


3) Праз сваіх вернікаў і праз духоўную ге- 
рархію Царква мае ўплыў на людзей, якія 
займаюць важныя становішчы, каб яны сваею 
ўладаю і законамі прычыняліся да поўнае 
справядлівасьці. 


4) І Сынод моцна падкрэсьліў, што голас 
Царквы аб справядлівасьці на гэтулькі будзе 
чутны і прыняты на сьвеце, на колькі яна 
сама будзе ў сябе шанаваць сваё права. Таму 
Царква павінна старацца каб адносіны ў ёй 
-- між уладай і падданымі, між духавенствам 
і сьвецкімі і між кажным у Царкве наладж- 
валіся ў духу праўды і справядлівасьці дый 
любові. А ў карыстаньні з дачаснага дабра 
маюць яны памятаць аб церпячых нястачу і 
галодных, мяркуючы свае патрэбы, дзяліцца 
з беднымі сваім кавалкам хлеба. 


Дбаласьць аб справядлівасьць -- гэта аба- 
вязак унівэрсальны, не абмежаны да аднэй 
якойсьці групы ці да аднаго народу; але ўсе 
людзі павінны пачувацца адказнымі за дабро, 
праўду і справядлівасьць на цэлым сьвеце. 
Каталікі маюць абавязак у гэтым супрацоўні- 
чаць з іншымі веравызнаньнямі і таксама з 
няверуючымі, бо і сярод іх находзяцца людзі 
з поўным і глыбокім пачуцьцём справядлі- 
васьці і ахвотныя працаваць для яе. 

З нашае мінуўшчыны 


Падаём тут чатыры дакуманты ў беларус- 
кім тлумачэньні, якія адносяцца да ўжывань- 
ня беларускае мовы ў дадатковых набажэн- 
ствах рымскага абраду і ў казаньнях. 

1. Ліст Я. Эм. Кардынала Рафаэля Мэрры 
дэль Валь з дня 13 кастрычніка 1906 г. да 
ўсіх біскупаў рымскага абраду, якіх дыяцэзіі 
знайходзіліся ў межах Расейскае Імпэрыі. 

П. Ліст Я. Эм. Кардынала Рафаэля Мэрры 
дэль Валь з дня 29 чэрвеня 1907 г. да ўсіх 
Біскупаў рымскага абраду, якіх дыяцэзіі 
знайходзіліся ў межах Расейскае Імпэрыі. 

ПІ. Ліст айца Андрэя Цікоты, друйскага 
пробашча, да Віленскага Біскупа Юрага Ма- 
тулевіча з дня 7 ліпня 1925 г. 

ІУ. Ліст Віленскай Курыі, падпісаны Біску- 
пам Юрым Матулевічам, адказ на ліст айца 
А. Цікоты, з дня "7 ліпня 1925 г. Гэты ліст 
Біскуп падпісаў у тым самым дню, калі была 
напісаная да яго просьба. Віленская Курыя 
пераслала яго ў Друю крыху пазьней: 30-га 
ліпня 1925 г. 

Арыгіналы гэтых лістоў знайходзіліся пе- 
рад другой сусьветнай вайной у Архіве Ві- 
ленскай Курыі (лісты І і П такжа ў іншых 
Курыях). Аўтэнтычныя копіі ўсіх чатырох 
дакумантаў, пасьведчаныя подпісам айца 
Андрэя Цікоты з пячаткамі Друйскага Мары- 
янскага Дому, зробленыя ў 1931 г., знахо- 
дзяцца ў Архіве Беларускай Бібліятэкі імя 
Фр. Скарыны ў Лёндане. 

Лісты Я. Эм. Кардынала Мэрры дэль Валь 
былі перакладзеныя часткова на беларус- 
кую мову ў кніжцы кс. Ад. Станкевіча «Род- 
ная мова ў сьвятынях», Вільня 1929, бач. 

71-72. 

Рафаэль Мэрры дэль Валь радз. 10. Х. 1865 
г. у сямі гішпанскага пасла ў Лёндане. У 
1903 г. атрымаў годнасьць кардынала, а так- 
жа быў назначаны сакратаром стану Папы 
Пія Х і быў адказным за палітычную дзей- 
насьць Апостальскага Пасаду праз шмат га- 
доў. Памёр у Рыме 26. ПІ. 1930. 

Юры Матулевіч быў Біскупам Віленскай 
дыяцэзіі ў гадох 1918--1925. Ён ведамы са 
сваей прыхільнасьці да беларускага каталіц- 
кага руху. Будучы адначасова генэралам Ай- 
цоў Марыянаў, ён паслаў айца Андрэя Цікоту 
ў Друю ў 1923 г., які пераняў ад кс. Антона 
Зенкевіча ў 1924 г. парахвію і быў да 1925 г. 
яе пробашчам. Біскуп Матулевіч, зрокшыся 
Віленскага пасаду, быў паднесены да годна- 
сьці Архібіскупа і назначаны Апостальскім 
Візытатарам Летувы, дзе і памёр 27. І. 1927 г. 

Айцец А. Цікота быў у Друі Супэрыёрам 
законнага Дому Айцоў Марыянаў, дырэкта- 


рам гімназыі да 1933 г. У гэтым годзе быў 
выбраны генэралам Марыянаў, а ў 1939 г. 
прыняў усходні абрад і з волі Апостальскага 
Пасаду, як Архімандрыт, кіраваў у Манджу- 
рыі ўсходняй каталіцкай епархіяй. 22. ХІІ. 
1948 быў арыштаваны кітайскімі камуніста- 
мі і перавезены ў Сібір у турму ў гор. Чыту, 
а пасьля бяз суду атрымаў кару 25 гадоў ля- 
гераў. У Сібіры памёр у апініі сьвятога 11. 
П. 1952. 


Хе 19702. 


Ваша Дастойнасьць. 


Апостальскі Пасад, заўсёды руплівы аб 
дабро душ і вельмі пільны вартаўнік годных 
пашаны традыцыяў, у-ва ўсе часы меў звы- 
чай дазваляць, каб у гэтак званых дадатко- 
вых набажэнствах (г. значыць абвяшчаньне 
Божага слова, навучаньне катахізмаў, запы- 
таньні пры ўдзеляньні хросту і жанімстве 
і ім падобныя) кажнаму народу можна было 
ўжываць сваю родную мову. Гэтак яно ў 
сапраўднасьці і было сярод палякаў, а сам 
Рымскі Пасад парупіўся захаваць той стара- 
даўны звычай нядаўна выданым адказам праз 
Найвышэйшую Кангрэгацыю Сьвятога Аффі- 
цыюм з дня 11 ліпня 1877 г.) 

Цяпер-жа, калі у Расейскай Імпэрыі зьмя- 
ніліся рэлігійныя абставіны, калі кажны мае 
магчымасьць перайсьці ў Рымскую Царкву, 
лёгка можна прадбачыць, што некаторыя з 
паміж самых расейцаў пры Божай помачы 
прымуць каталіцкае веравызнаньне. 

Таму, каб унікнуць на прышласьць якіхко- 
лечы двузначнасьцяў і дзеля перасьцярогі пе- 
рад цяжкасьцямі, Яго Сьвятасьць уважаў 
патрэбным аб'явіць наступнае: 

1) Святая Кангрэгацыя Унівэрсальнай Інквізы- 
цыі была заснаваная папай Паўлам ПІ 1542 г, Мэтай 
яе было бараніць Царкву ад гарэзіяў. А ў 1908 Папа 
Пій Х перааргайнізаваў яе і зьмяніў назву на: «Сьвя- 
тая Кангрэгацыя Оффіцыюм». Нарэшце Папа Павал 
ХІ ў 1965 ізноў пераарганізаваў, выходзячы з прын- 
цыпу, што лепш бараніць веру праз пашырэньне 
веры і назваў: «Сьвятая Кангрэгацыя Вывучэньня 
Веры». Да гэтай Кангрэгацыі належыць выдаваць 
апінію ў справах веры і абычаяў. Апінію Кангрэ- 
тацыі Папа можа прыняць і пацьвярдзіць, але можа 
і адкінуць. 

Справа ўжываньня мовы ў дадатковых набажэн- 
ствах патолькі адносілася да веры, поколькі ў кан- 
цы ХІХ стагодзьдзя расейскі ўрад імкнуўся, праз 
увядзеньне расейскай мовы замест польскай, прыб- 
лізіць вернікаў ня толькі да Расеі, але й да пра- 
васлаўя. 


Зах іран 

Вышэй успомнены дакумант Кангрэгацыі 
Сьвятога Оффіцыюм ёсьць адказам вылучна 
дадзеным на спэцыяльнае пытаньне. А пы- 
таньне было такое: 

19 Ці ў дадатковым набажэнстве -- як пры- 
нята яго называюць -- замест польскай мовы, 
якая ад непамятных часаў у ўжываньні пры- 
нялася, можна ўжываць расейскай без даз- 
волу Сьвятога Пасаду? 

2" Ці Сьвяты Пасад такую замену на ра- 
сейскую мову талераваў і ці мог-бы талера- 
ваць? 

Сьвятая Кангрэгацыя на абодвы пытаньні 
адказала адмоўна. 

Дык вось, калі ўспомнены адказ у тым часе 
не забараняў расейцам каталікам (калі-б такія 
былі) ужываць родную мову у гэтак званым 
дадатковым набажэнстве”) тымбольш цяпер 
нельга ўважаць, што падобная забарона існуе, 
калі расейцам дазваляецца прыймаць ката- 
ліцкую веру. Таму Сьвяты Пасад не забара- 
няе, каб у адказах пры хрышчэньні або ў ча- 
се шлюбу маладыя карысталіся расейскай мо- 
вай?) 

Што датычыць абвяшчаньня Божага слова, 
катэхізацыі (навучаньня катахізму), малітваў, 
пабожных песьняў, наагул павінна ўжывацца 
тая мова, якая ёсьць роднай большай частцы 
жыхароў або прынамсі тэй групы, да якой 
належыць як уласнасьць сьвятыня. 

Апрача таго, калі-б знайшоўся значны лік 
вернікаў, хоцьбы і меншы ў параўнаньні з 
іншымі, якія ўжываюць іншае мовы, каб і 
яны мелі ў сваей мове катэхізацыю, казань- 
ні, а нават, калі-б гэтага вымагалі абставіны, 
няхай маюць у роднай мове публічныя маліт- 
вы і набожныя песьні. Калі-б аднак у па- 
асобных выпадках паўсталі ў гэтай справе 
сумнівы і цяжкасьці, тады трэба зьвяртацца 
да Апостальскага Пасаду.1) 

Усё гэта дзеля ўзросту рэлігіі і дзеля даб- 
ра народаў, якія знаходзяцца ў Расейскай 





2) Выразна Кард. Мэрры дэль Валь тлумачыць, 
што, калі-б былі расейсцы каталікі, дык Апосталь- 
скі Пасад нічога ня меў-бы супраць расейскай мовы 
ў дадатковых набажэнствах. Аднак Апостальскі 
Пасад быў добра паінфармаваны і ведаў, што ў Бе- 
ларусі каталікі былі або палякі, або апалячаныя 
беларусы, або і сьведамыя беларусы. 

2) Некаторыя людзі думалі або й наўмысна тлу- 
мачылі, што Кангрэгацыя Сьв. Оффіцыюм дала 
адказ такі, быццам наагул расейскай мовы ніколі ня 
можна ўжываць у каталіцкім кульце, 

4) Магло здарыцца, як яно і ў сапраўднасьці бы- 
ло, што ў Сібіры ці ў іншых месцах Расеі палякі, 
летувісы або беларусы будавалі ў цяжкіх умовах 
свае касьцёлы, Калі-б так здарылася, што яны бы- 
лі-б сярод рагейчцаў каталікоў, то ўсёроўна - па- 
водле думкі Апостальскага Пасаду -. яны маюць 
права ўжызаць сваю мову ў сваіх сьвятынях. Асаб- 


Імпэрыі, Папа пажадаў падаць да ведама, ія 
маю прыемнасьць паводле загаду Сьвятога 
Айца перадаць Вашай Дастойнасьці, каб усё 
гэта -- калі здарыцца нагода -- з усей піль- 
насьцю быў ласкаў праводзіць у жыцьцё ў 
сваей дыяцэзіі. 

Тымчасам ахвотна карыстаю з нагоды, каб 
выказаць да Вас маю прыхільнасьць і маю 
табе адданасьць. 

Р. Кард. Мэрры дэль Валь 


Рым, дня 13 кастрычніка 1906. 


П. 
Хо 24489 


Ваша Дастойнасьць. 


Ужо ў канцы мінулага году я ў сваім лісьце 
да мясцовых кіруючых Біскупаў, якія зьяў- 
ляюцца падуладнымі Расейскае Імпэрыі з дня 
13 кастрычніка, паведаміў Вашую Міласьць 
аб тым, што Сьвяты Айцец быў ласкаў выя- 
сьніць адносна ўжываньня расейскай мовы ў 
гэтак званых дадатковых набажэнствах. 

Усё аднак гэта, як кажнаму чытачу вы- 
шэй успомненага ліста павінна быць ясным, 
адносіцца вылучна да расейскае мовы ў сьці- 
слым значэньні?) і да жыхароў тых правін- 
цыяў, якія называюцца Вяліка-Расеяй.) 

Значыць было сказана, што тыя, якія - ад 
часу калі гэта стала магчымым у Расейскай 
Імперэрыі перайшлі ў Рымскую Царкву -- 
прымуць з Божай помаччу каталіцтва, ім не 
забараняецца адказам Сьвятой Кангрэгацыі 
Сьвятога Оффіцыюм паслугоўвацца роднай 
мовай у набажэнстве, што называецца дадат- 
ковым, пры захаваньні царкоўных прыпісаў.) 

Цяпер-жа царскі ўрад высунуў новую па- 
добную прапанову адносна жыхароў тых ча- 
стак імпэрыі, якія завуцца Беларусь і Мала- 
русь, каб і яны ў успомненым дадатковым на- 
бажэнстве маглі карыстацца сваім дыялек- 
там.3) 


ліва аказваецца шмат прыкладаў у Злучаных Шта- 
тах Амэрыкі, дзе нярэдка на аднэй вуліцы існуюць 
сьвятыні ірляндзкія, польскія і інш, 

5) Глядзі заўвагу 2) і 8). У арыгінале сказана: 
»Аа Глецапі гіззісап ргоргіе біста”. 

6) У арыгінале сказана: усе аё іпсоіае Шагут рго- 
хіпсіагиумі, лдцап Маепапт Куззіат арреПап:”, 

7) Наступны тэкст маемо ў кніжцы кс. Ад. Стан- 
кевіча «Родная мова ў сьвятынях», Вільня 1929, бач. 
71-72. З невялікім удакладнецьнем мы яго захоў- 
ваем. 

8) У арыгінале: у50а іаіесю цс роззіпу”. Кс, Ад. 
Станкевіч 1. с. тлумачыць: «маглі карыстацца сваім 
дыялектам (гутаркай)», Украіну тады называлі 
аРагуа Коса”, а іхнюю мову: ,діаіесціз рагуа-гиззіса”. 

У украінцаў фактычна ня было лацінскага (рым- 
скага) абраду, але Рым быў недакладна інфармэва- 
ны і таму нароўні трактаваў украінцаў і беларусаў. 


саб 

Аб тым, у якіх парахвіях мае быць ужыва- 
ны беларускі і маларускі дыялект, трэба ўста- 
наўляць апіраючыся на волі самых жыхароў 
і то на выпадак, калі-б паўстала нязгода па- 
між духавенствам і вернікамі, справу пера- 
даць найвышэйшаму суду Апостальскага Па- 
саду. 

Аднак, пакуль Сьвяцейшы Пасад не падпі- 
ша дагавору з царскім урадам у гэтай справе, 
Папа жадае, каб кажны з Біскупаў Расей- 
скае Імпэрыі выказаў сваю думку Сьвяцей- 
шаму Пасаду. 

Пры нагодзе выказваю Табе пачуцьці сваей 
шчырай пашаны і астаюся адданы "Тваей Да- 
стойнасьці. 

Р. Кард. Мэрры дэль Валь 

Рым, 29 чэрвеня 1907, 


Шш. 


Хе 300. 
Да Яго Эксцэленцыі. 


Біскупа Віленскага Юрага Матулевіча, 

у Вільні. 

У друйскім парахвіяльным касьцеле ўжо 
ад даўнейшага часу ўстанавіўся наступны па- 
радак казаньняў: 

19 Пасьля вучнёўскае Імшы (Літургіі), а 
гадз. 9 раніцай навука для школьных дзяцей 
па польску. 

2? У часе сумы?) казаньне па польску. 


9) Сумай было прынята называць у Вялікім 
Княжстве Літоўскім галоўную Літургію сьвяточную, 
якая адпраўлялася з. большай урачыстасьцяй і ў 
пазьнейшым часе дня, часта з працэсіяй, а ў канцы 
з Суплікацыяй (Сьвяты Божа). 


Юю 


3? Падчас нешпараў, маёвых набажэнтваў, 
у чэрвені і ў кастрычніку, казаньні па бела- 
руску. 

4? Падчас фэстаў, сарака-гадзіннага наба- 
жэнства і рэкалекцыяў казаньні гаворацца 
ў перамешку па польску і па беларуску. 


5? Вёскі друйскае парахвіі маюць звычай 
адпраўляць набажэнствы маёвыя і ў месяцы 
чэрвені ў сябе пад крыжамі: на гэтыя наба- 
жэнствы часта запрашаюць сьвятароў, у такіх 
выпадках прамовы найчасьцей бываюць у бе- 


ларускай мове. 


Прашу Вашую Эксцэленцыю пацьвердзіць 
гэты парадак казаньняў. 


Пакорны слуга Вашае Эксцэленцыі, 
Кс. Андрэй Цікота, пробашч 


Друя, дня Т ліпня 1925. 


ІУ. 


Хе 2769. 
30. УП. 1925. 


У духу пастановы Канфэрэнцыі Біскупаў з 
дня 19 мая 1925 г. каб браць пад увагу з поў- 
наю прыхільнасьцю і справядлівасьцю духо- 
выя патрэбы ўсіх вернікаў Рэчыпаспалітай 
Польскай бяз розьніцы нацыянальнасьці, пра- 
панаваны парадак пацьвярджаем. 


Курыя Дыяцэзіяльная Віленская 


Юры, Біскуп 


Вільня, дня 7 ліпня 1925 г. 





Думкі багаслаўлёнага Максыміліяна Кольбэ 


Хто гэта мог-бы дапусьціць, што Ты, о Бо- 
жа, Бязьмежны, Вечны, узлюбіў мяне перад 
вякамі і больш чым перад вякамі, бо адкуль 
Ты ёсьць Бог, Ты мяне любіш заўсёды? .. 

Хоць я быў нічым, Ты ўжо мяне любіў, о 
Божа сардэчны, Ты вывеў мяне з нябыту да 
існаваньня! 

ж 

Хоць ня ўсе людзі любяць праўду, то ад- 
нак-жа яна адна толькі можа быць асновай 
трывалага шчасьця. 

Гэта фальшывае пракананьне, што Сьвя- 
тыя ня былі да нас падобнымі. І яны адчувалі 
спакусы, і яны падалі і ўставалі, дый іх часта 
прыціскаў смутак і параліжаваў заняпад ду- 
ху. Але яны не давяралі сабе, а ўсю сваю 
надзею ўскладалі на Бога, пакорна жалелі за 
грахі і абмывалі душу ў Сакраманце Пакуты, 


-- так што ўпадкі служылі ім як ступені да 
вышэйшай дасканаласьці. 

Непарочная (Дзева Марыя) ёсьць апошняй 
граніцай паміж Богам а стварэньнем. Яна 
ёсьць верным абразом Божае дасканаласьці, 
Ягонай сьвятасьці. 

4 

Ня кожны можа стацца геніям, але дарога 
да сьвятасьці адчыненая перад усімі. 

Трэба прыпамінаць сабе, што Бог нас узь- 
любіў. Гэта найлепш пабуджае нас любіць 
Бога. 

Поступ неабходны заўсёды, Калі апусьціш 
рукі, то ты ўжо адступаеш. Калі вяслуеш у 
верх ракі, дык трэба вяславаць бязупынна, 
бо іначай плынь сарве цябе назад. Такая на- 
тура челавека, што зьяжджае ўніз, калі не 
перамагае сябе. 


Ка 

Ня трэба прывязвацца да заняткаў, да год- 
насьці, да ўраду свайго, ці да месца. Няхай 
кажны стараецца споўніць Божую волю і гэта 
ёсьць верх усяго найвышэйшага. Калі арты- 
сты выступаюць у тэатры і гэты прыбіраецца 
за манарха, іншы за жаўнера, а яшчэ іншы 
за паслугача, дык каторы з іх будзе найбольш 
паважаны? (вартасны»), Бяз сумніву той, ка- 
торы найлепш адыграе сваю ролю. 


ж 
Кожны можа і павінен сабе гаварыць: «Я 
павінен стаць сьвятым і то найбольшым! Каб 
была найбольшая хвала Божая ў збаўленьні 


і найбольшая сьвятасьць мая і ўсіх, што ёсьць 
і будуць -- праз Непарочную (Дзеву Марыю)! 


а. Язэп Рэшэць 


Усялякія сродкі, найнавейшыя вынаходы 
-- ў машынах ці ў сыстемах працы, -- няхай 
найперш служаць да асьвянчэньня душаў 
людзкіх- -- праз Непарочную! Дык трэ агра- 
нічыць найбольш уласныя патрэбы дый весь- 
ці найбольш убогае жыцьцё; але будзем ужы- 
ваць самыя навачасныя сродкі. У аблатанай 
адзежы і чаравіках, але на самым навачас- 
ным самалёце, калі гэта будзе патрэбнае для 
збаўленьня ці асьвянчэньня большай коль- 
касьці душаў -- вось гэта будзе нашым ідэ- 
алам! 

На ўсім сьвеце дзеіцца «нешта». Але нас, 
што аддаліся Непарочнай, што можа спаткаць 
хоць дзе-небудзь? Найбольш, што нам могуць 
адабраць -- жыцьцё. (А што-ж больш?)... 


І. СЬВЯТЫЯ 


1) Перш чым гаварыць аб паасобных сьвя- 
тых, скажам некалькі слоў наагул, хто гэта 
сьвятыя, якія нашыя да іх адносіны, якая ка- 
рысьць разважаць іхнае жыцьцё і якім спо- 
сабам трэба прыступаць да такой важнай 
справы. 


Сьвятым называем таго, хто любіць Бога 
больш за ўсё і тую любоў праяўляе ў сваім 
жыцьці. А Бога любіць гэта знача аддацца 
яму бязмежна, непадзельна, шукаць усюды 
волі Божай, уважаючы сабе гэта за шчасьце. 


У сьвятых якраз зыходзяцца і цесна лу- 
чацца воля людзкая і воля Божая, а згэтуль 
родзіцца ўзаемная любоў Бога і чалавека: Бо- 
га-бацькі і чалавека-дзіцяці. 


Сьвятога называем так-жа чалавекам спра- 
вядлівым, бо ён кожнаму аддае належнае: 
Богу ўсё, а сабе - бяз Бога -- нічога! бо ўсё, 
што мае і чым сам ёсьць, сьвяты прыпісывае 
творчай сіле Бога і Ягонай дабраце, ласкава- 
сьці Божага Сэрца. Гэтак любячы Бога і ад- 
даючыся Яму зусім, чалавек сваім жыцьцём 
выражае поўную справядлівасьць. Значыць, 
сабе -- бяз Бога -- нічога, а ўсё -- Богу! І 
хто-бы нарушыў гэтую норму, той перастае 
быць сьвятым. 

Сьвяты -- гэта жывы ідэал, жывы абраз 
узаемнай любові паміж людзьмі, супакою, 
братняй спагаднасьці, добрага, шчасьлівага 
сужыцьця народаў між сабою. Сьвяты -- гэта 
найлепшы сем'янін, найкарыснейшы грама- 
дзянін, сапраўдны прыяцель чалавека. Бо 
сьвяты любіць кожнага чалавека шчыра, зна- 
чыць, ня шукаючы вырахаваньня, але ахвяр- 
на працуе для людзкога дабра. Так яно ёсьць, 


дый інакш і быць ня можа! Бо да чаго-ж ім- 
кнецца сьвяты ў сваіх адносінах да бліжняга? 
Ці ў сваім самалюбстве будзе шукаць асабі- 
стай карысьці з крыўдай бліжняга? Ніколі! 
Бо ў сваіх адносінах да людзей сьвятыя кі- 
руюцца любоўю да Бога і бліжняга. З глыбо- 
кай любові да Бога сьвяты жадае і другіх па- 
цягнуць да гэтай любові, увесьці ўсюды спра- 
вядлівасьць, згоду, парадак, каб «прышло 
Божае валадарства на зямлі, як ёсьць у небе». 
Як-жа высокая тады годнасьць сьвятога, якая 
важная ягоная служба ў сьвеце! 


Ня трэба затым думаць, што сьвяты -- гэта 
чалавек адпаўшы ад людзкога жыцьця, като- 
ры жыве здалёку ад людзей у сваіх фанта- 
зіях і ў нейкіх бескарысных мроях. Не, зусім 
не! Сьвяты з нейкага, сказаў-бы, духовага 
прымусу прагне і шукае лучнасьці, суполь- 
насьці з людзмі. І хаця некатарыя людзі ады- 
ходзілі на пустыню, дык усёроўна жывой лу- 
чнасьці з людзкімі душамі ня перарывалі. Ці- 
кава, чым тлумачыцца тая дзейнасьць і той 
інтарэс сьвятога чалавека да людзей? А вось 
чым. 

Кожны з нас з свайго ўласнага досьледу 
ведае, што чым большую прыемнасьць робім 
чалавеку другому, тым шчасьлівейшымі чу- 
емся самі. Бо шчырая любоў уносіць у душу 
праўдзівае шчасьце. 

А чым мы можым выказаць сваю любоў 
у адносінах да Бога? Ці, кажучы іначай, чым 
мы прычынім сабе найбольшае шчасьце? Вось 
разважаймо! Бог чалавека стварыў і Бог ча- 
лавека любіць і жадае яму шчасьця -- абя- 
цае яму неба, Аддаў людзям свайго Адзіна- 
роднага Сына і ягоную кроў на выкуп. А дзе- 


"аў 

ля таго нічога так ня прагне, як здабыць на- 
шую любоў -- нашае сэрца. 

Вось чаму, аддаючыся Богу, робім Яму най- 
большую прыемнасьць, а сабе зарабляем най- 
большае шчасьце. Тая духовая радасьць гэ- 
так мілая чалавеку, што сьв. Апостал Павал 
сьмела пытае: «Хто нас адлучыць зд любові 
Хрыстовай?» -- Нішто на сьвеце! Бо ўсё ін- 
шае яму здавалася сьмяцьцём у параўнаньні 
з тым шчасьцем, якім аддыхала ягоная душа 
ў любові Бога. 

Богу аддаёмся дваяка: гатоўнасьцяй і ах- 
вярнасьцяй душы. Абрагам свайго сына Іза- 
ака, хоць фактычна не забіў на ахвяру, усё- 
такі Бог прыняў гатоўнасьць ягонага сэрца 
замест ахвяры, бо бачыў шчырасьць адданай 
душы. Вось дзеля гэтага сьвятыя прагнулі ад- 
даць Богу ўсё, а нават сваю кроў-жыцьцё за 
веру, прагнулі быць мучанікамі. 

Пяройдзем цяпер да любові нашага бліж- 
няга, Разважым: Бог любіць мяне гэтаксама 
як і кожнага чалавека. Можна сказаць, Бог 
мае такую самую прыемнасьць, калі аддаюся 
Яму я, ці хто іншы. Дык падобна, калі мой 
бліжні аддаецца Богу, гэта будзе радасьць для 
яго, як і для мяне. Гэтак абяўляецца сапраў- 
дная лучнасьць, супольнасьць інтарэсаў -- су- 
вязь людзкіх душаў. Сваей малітвай, добрым 
словам і прыкладным жыцьцём пабуджаюць 
сьвятыя сваіх бліжніх да жыцьця з Богам, 
да той справядлівасьці, якая гранічыць са 
сьвятасьцяй душы, каб споўнілася нашая га- 
лоўная мэта»: «Богу -- ўсё, а нам -- бяз Бога 
--- нічога!» 

Ёсьць таксама і іншыя прычыны братняй 
любові паміж намі, але найбольш важная, 
найбольш магутная -- гэта любоў да Бога. 
Як убачым далей, у жыцьці-апісаньні сьвя- 
тых, тая любоў тварыла сапраўды вялікія цу- 
ды. 

Жыцьцё сьвятых -- гэта прыгожая гісто- 
“рыя любові Божай на зямлі ў сэрцах слабых 
людезй і жывы прыклад для нае. 


2) Жывучы сярод маны гэтага сьвету, ба- 
чучы розныя праявы людзкога самалюбства, 
проста ня хочыцца верыць, каб маглі быць 
між гаротнымі дзяцьмі Адама такія чыстыя 
душы, што так любілі Бога і бліжняга -- лю- 
дзі, якіх мы называем сьвятымі. Бадай мог-бы 
хто падумаць, што сьвятасьць гэта ёсьць рэд- 
кая асаблівасьць вызначаных Богам людзей: 
яны ад прыроды абдараваныя глыбокім ро- 
зумам і маюць здольнасьць пранікаць у тай- 
ны духовага жыцьця. І як дарэмная ёсьць на- 
туга стаць артыстам, паэтам таму, хто не мае 
прыроднай здольнасьці, так, відаць, ня кож- 
наму даступна і сьвятасьць. Вось-жа не! Што 
іншае са здольнасьцю прыроднай, а зусім што 
другое са сьвятасьцю. Сьвятасьць даступна 
кожнаму чалавеку, бо любіць Бог усіх і ўсім 


жадае збаўленьня і сьвятасьці. Залежа толькі 
ад вольнай волі чалавека, як любоў Божую 
прыняць, як яе захаваць і як ажывіць ёю ўсю 
сваю істоту. А ці гэта магчыма ў шэрым на- 
шым жыцьці штодзённым? Няхай за кес ад- 
кажа сьв. Аўтустын: «Маглі тыя і гэныя, ча- 
му ня можаш і ты, Аўгустыке?» Так пытае 
сам сябе, што з лёгкадумнага, нават грэшнага 
чалавека, стаў пасьля вялікім сьвятым. 


Каб ня блукацца ў поцемках, адркрыем 
кнігу гісторыі. Там бачым, што сьвятых вы- 
яўляе адна рэч: не таленты, ня дзейнзсьць 
грамадзкая ці палітычная, але аддагасьць 
Богу іахвярнасьць. Яны, як тыя сьвечкі, што 
запалены агнём любові Божай, згаралі да кан- 
ца, даючы навакол сябе, цаной свайго хыць- 
ця, надпрыроднае сьвятло і цяпло. У ліку 
сьвятых бачым людзей рознага веку і стану: 
ёсьць маладыя і старыя, багатыя і бедныя, 
вучоныя і просьценькія, І тая-ж гісторыя 
сьведчыць, што сьвятыя ў ва ўсіх часах гы- 
плывалі на паверхню хрысьціянскага жыць- 
ця. А Найвышэйшая Духоўная Улада кладзе 
ўсьцяж і сяньня пячаць сьвятасьці, як афіці- 
яльны патэнт на жыцьцё тых, што шчасьліва 
пераплылі з Богам акіян сваей дачаснасьці і 
злучыліся з ім на векі. 


Цікава было-б прасьледзіць, як асьцярож- 
на і далікатна Ўлада займаецца гэтымі спра- 
вамі. Памылковасьць тут выключана абса- 
лютна, бо Сьв. Царква, упісываючы канды- 
дата ў каталёг сьвятых, завяршае кананічны 
працэс сваей непамыльнай павагай. Гэтакіх 
яўных сьвятых лічым каля 5-ці тысячаў, але 
колькі ёсьць і такіх, якіх вялікая слава ака- 
жацца толькі ў небе! 


У жыцьці-апісаньні сьвятых мы шукаем не 
самых асноваў рэлігійнага жыцьця, бо гэтым 
займаецца спэцыяльная навука - тэалёгія, як 
хочым бачыць такія факты, што вольны ча- 
лавек умеў згадзіць сваю волю з воляй Бо- 
жай. Мы тут бачым прыклады, гатовыя аб- 
разкі высокай вартасьці: чалавек сапраўды 
жыве з Богам, думае, працуе па Божаму, цяр- 
піць дзеля Бога. 


Быць сьвятым, гэта ёсьць найбольш ціка- 
вая, найболып важная, высокая роля, якую 
чалавек можа і павінен адыграць у сваім да- 
часным жыцьці. Праз сьвятасьць чалавек вы- 
паўняе праграму свайго жыцьця, якая ў аснаў- 
ных лініях ёсьць нам усім супольнай. Дык, 
значыць, у жыцьці сьвятых знаходзім сваё 
асабістае зацікаўленьне, бо тут мы бачым са- 
мі сябе, бачым у сьвятых якраз тое, што мы 
павінны самі споўніць і перажыць. Сьвятыя 
з'яўляюцца нашымі настаўнікамі: больш пры- 
кладам, як словамі пабуджаюць нас ісьці іх- 
нымі сьлядамі, жыцьцёвай дарогай, каб у луч- 
насьці з Богам асягнуць сваё высокае прыз- 
начэньне. 

Праўда, можна тую праграму і самым вы- 
паўніць, не канечна толькі прыглядацца жы- 
цьцю сьвятых, бо маемо добры паказьнік у 
голасе сумленьня, у Хрыстовай навуцы-Эва- 
нэліі і наагул у Старым і асабліва у Новым 
Запавеце. Аднак ня менш трэба прызнаць і 
тое, што добры прыклад пераможна ўплывае 
на розум і волю чалавека і часта нам больш 
памагае, як навукі і прынукі. Што было-б, 
каб Хрыстое нам пакінуў толькі свае уставы 
і навукі, каб мы не бачылі на бачынах Эванэ- 
ліі ягонага жыцьця? А нішто так моцна не 
адбіваецца ў нашай душы, як ахвяра Сына 
Божага на Кальварыі, аб чым Ён і сам гава- 
рыў, што з крыжа пацягне ўсіх да сябе. 

Сьвяты Бэнэдыкт, Францішак і другія згар- 
нулі ля сябе гэтулькі таварышаў, а чым? ці 
толькі словам, ці самой навукай? Не! пераду- 
сім сваім прыкладам. 

Словам, у жыцьці сьвятых даў нам Бог вя- 
лікую падмогу, каб выпаўніць праграму хры- 
сьціянскага жыцьця. Сьвятыя нас вучаць, бу- 
дзяць нашыя сілы, уліваюць у сэрца адвагу, 
каб мы ахвярна змагаліся з перашкодамі, каб 
сьцераглі здабытыя пазыцыі і верна трывалі 
ў службе Божай. 


3) Цяпер некалькі слоў скажам, як насьле- 
даваць сьвятых. Яны ішлі ў кляштары, яны 
выракаліся сьвету, доўга маліліся, сурова па- 
сьцілі, крывава бічаваліся, мелі свае асаблі- 
выя набожнасьці -- дык ці-ж маю гэта рабіць 
і я, падумае нехта? 

Перш-на-перш адзначым, што ня ўсё, што 
тут сказана, у роўнай меры тасуецца да кож- 
нага сьвятога. Як не аднолькавыя характары 
людзкія і ўмовы ды абставіны жыцьця, гэтак 
і розныя бываюць спосабы Божай службы. 
А другое, трэба-ж помніць, што сьвятыя -- 
гэта людзі вялікай ідэі: што-ж дзіўнога, калі 
ў ахвяру клалі няраз сапраўды багаты выкуп 
коштам прыроднага жыцьця і шчасьця на 
зямлі. Або-ж ня ведаем, што сьцежкі вялі- 
кіх людзей сьцелюцца ня кветкамі, а калючы- 
мі цернямі? Такія людзі, дзеля дарагой сабе 
ідэі, дзеля славы, працавалі днём-ночай, пера- 
носілі розныя цяжкасьці, цярпеньня і пані- 


жэньня, нават адракаліся сямейнага шчась- 
ця... 

А сьвятыя - гэта не якісь там фантасты 
ці сьмешныя дзівакі: яны добра ведалі, чаго 
ім было трэба. Яны разумелі, што стацца 
сьвятым -- гэта значыць вырачыся сябе дзе- 
ля Бога, што іначай немагчыма быць годным 
таго Хрыста, каторы на крыжы праліў за нас 
кроў да апошняй кроплі. У ранах Укрыжава- 
нага трэба схаваць усяго сябе: і розум, і волю, 
і сэрца і ўсе нашыя сілы. А калі ўпорыстая 
нашая натура бунтуецца, што-ж тады рабілі 
сьвятыя? Яны тады прымусам цягнулі сваю 
грэшную натуру на крыж, тасуючы і вострыя 
спосабы. Але-ж гэта ўсё зусім разумна і нар- 
мальна! Праўда, спосабы аднаго чалавека мо- 
гуць быць ня зусім прыдатныя другому, але 
ў сьвятых якраз усё падыходзіць кожнаму ў 
меру. Уласна сьвятыя ўмелі знайсьці меру і 
вагу ў кожнай справе, жыць растаропна і 
тактоўна, цярпліва і прыкладна па людзку і 
па Божаму. Вось-жа зусім натуральна, каб 
мы, чытаючы аб сьвятых, не хапаліся за ўсё 
з берагу, неразважна, каб не закладалі сабе 
немагчымых пастановаў на ўсё жыцьцё. Нам 
трэба падбіраць сабе такую форму і постаць, 
якая пасуе да нашага характару і такія пры- 
клады, якія збліжаны да нашага становішча. 
Гэтак мы здабудзем сабе добрага правадніка 
і вернага прыяцеля, у лучнасьці з каторым 
лёгка і басьпечна будзем імкнуцца на вышы- 
ню ідэалу хрысьціянскай сьвятасьці. 

Нам, пакуль жывём, трэба ўсьцяж вучыцца. 
Але найважнейшая з навук ёсьць навука 
жыцьця, каб-жа не змарнаваць жыцьця! А 
гісторыю называюць настаўніцай чалавека, 
вучыцелькай народаў. Шмат добрага можамо 
навучыцца і ў гісторыі паасобных вялікіх ду- 
шаў. Тымбольш да гэтага мае права гісторыя 
людзей сьвятых, дзе пазнаём, як узрастала 
душа нашага лепшага брата ў ласцы Боскай. 

Браце мілы, «бяры і чытай!» А Божы Дух 
няхай ціхім натхненьнем распаліць у тваім 
сэрцы агонь і жар Божай любові, каб і ты мог, 
ідучы сьледам сьвятых, грунтавацца ў цно- 
тах, асьвячацца і дайсьці да вечнага прыста- 
нішча, дзе сьвятыя пяюць Богу «Гозанна!» 


П. СЬВЯТЫ АПОСТАЛ ЯН 


Бываюць людзі з сваей прыроды такія доб- 
рыя, нічым не сапсутыя з дзяцінства, што ла- 
ска Божая ў іхных ду:ічах узрастае бяз пера- 
шкоды і відавочна. Гэтакае жыцьцё падобна 
да згоднай песьні, дзе двухнотная мэлёдыя 
-- людзкой і Божай волі -- лучыцца ў адзін 
прыгожы гімн любові, радасьці і шчасьця. 
Такім уласна быў Ян-Апостал. 

Свае маладыя гады правёў звычайна, як 


сын працоўных бацькоў. Бацька меў лодкі 
на возеры Генэзарэт, у Галілеі, нанятых ра- 
ботнікаў, сеці і снасьці. Лавілі рыбу, сушылі 
яе на сонцы, прадавалі навакол -- аж да Ера- 
золімы і гэтым жылі нябедна. Сыны Зэвэдэя, 
Якуб і Ян, былі ў бацькі падручнымі. І вось 
Ян, узгадаваны ў традыцыі жыдоўскай веры, 
спадзяваўся, што падыйшла пара зьявіцца 
Месыяшу, якога ўсе здаўна чакалі. Якраз да- 

ведаліся, што над Іорданам зьявіўся вялікі 
прарок, Ян Хрысьціцель, які моцна гаворыць 
аб Мэсыяшу. Казалі, што Хрысьціцель зьяў- 
ляецца Папярэднікам Яго, а можа і ён сам 
ёсьць той Чаканы? 

Гэты наш Ян (Зэвэдэяў) адразу прылучыў- 
ся да вучняў Хрысьціцеля. Відаць з гэтага, як 
ён цікавіўся гэтым мэсыянскім рухам. Ка- 
лі-ж пабачыў Самога Хрыста і пачуў ад Хры- 
сьціцеля, што Ён ёсьць «Агнец Божы», за- 
раз-жа пайшоў за Ім усьлед, пытаючыся: -- 
«Госпадзі, дзе жывеш?» Так Ян з Андрэям 
сталі першымі Хрыстовымі вучнямі. 

Ян аднак яшчэ вярнуўся да бацькі і да 
сваей працы на возеры, але не на доўга. Ка- 
лі-ж Ісус, праходзячы блізка возера, ўбачыў 
таго-ж Яна з Якубам братам, упадабаў іх і 
паклікаў абодвых прылучыцца да ліку апо- 
сталаў. Ян і Якуб, пакінуўшы бацьку і другіх 
пры лодках і сетках, безадкладна пайшлі за 
Госпадам. З гэтай пары Ян не пакідаў Вучы- 
целя ў ніякіх нагодах: ішоў за Ім усюды, не 
адступіў і на Кальварыі. Ведаем, што Ян стаў- 
ся найбольш любым вучнем: браў яго Ісус 
у некаторых важнейшых здарэньнях як 
сьведку: так Ян належыў да гэтай выбранай 
тройкі -- Пётар, Якуб і Ян. На Апошняй 
Вячэры Хрыстое пазволіў Яну палажыць га- 
лаву на грудзях сваіх, і Яну, завешаны на 
крыжы, ўручыў сваю Матку пад апеку. 

Спачатку Ян апавядаў Эвангэлію супольна 
з Апосталам Пятром, а пасьля, ўвайшоўшы 
ў гады, стаў незалежным працаўніком, меў 
масу вучняў і прабываў найбольш у вяліз- 
ным горадзе Эфэзе. Перажыў усіх Апосталаў 
і памёр, маючы больш 100 гадоў у канцы пер- 
шага ці ў пачатку другога стагодзьдзя. 


У апошніх гадох жыцьця вывезьлі яго ў 
Рым, дзе меўся быць замучаны за веру ў кі- 
пучым алею, але цудоўна выйшаў з катла 
жывы і бяз ніякага калецтва. Тады саслалі 
яго на абтоку Патмос, дзе меў дзіўныя аб'яў- 
леньні, якія сьпісаў у асобнай кнізе -- «Апо- 
каліпса». З гэтуль звольнены, вярнуўся ў го- 
рад Эфэз, скуль кіраваў Божай Царквою ў 
Малой Азіі. У Эфэзе і памёр. 

Душа яго, усё жыцьцё адбіваецца быццам 
у люстры ў тых пісьмах, якія па сабе пакі- 
нуў. А напісаў слаўную Эванэлію (яе лічым 
чацьвёртаю), тры лісты да сваіх вернікаў і 
ўспомненае Аб'яўленьне-Апокаліпсіс. 

Выходзячы з гэтага пункту, што Бог ёсьць 
любоў і што гэтая любоў праяўляецца ў 
стварэньні сьвету, а найбольш ў Адкупленьні 
праз Сына Божага, адвечнае Слова, што «ста- 
лася целам і прабывала між намі». Вось што 
гаворыць аб гэтым сьвяты Ян: -- «Так Бог 
узьлюбіў сьвет, што аддаў Сына свайго адзі- 


народнага, каб усякі, хто верыць у яго, ня 
згінуў, але меў вечнае жыцьцё», 

Каб ня творчая Боская моц, нішто-бы не 
магло існаваць ні адной хвіліны: каб ня любоў 
таго-ж Бога, якую ён гэтак багата праявіў у 
сваім Сыне, усе-бы людзі вечна загінулі. 
Думка Апостала была зьвярнуць увагу ўсіх, 
што Хрыстос ёсьць нашае жыцьцё. Ён піша: 

«Абвяшчаем вам гэтае вечнае жыцьце, якое 
было у Айца і аб'явілася нам... каторае мы 
бачылі сваімі вачыма і да чаго датыкаліся на- 
шыя рукі. Хрыстос -- гэта слава жыцьця і 
тым, што прынялі яго, даў сілу стацца Бо- 
жымі дзяцьмі. Гэтакія ад Бога нарадзіліся і 
слушна могуць сказаць аб сабе: «Гляньце, 
якую любоў даў нам Айцец, што называемся 
Божымі дзяцьмі». 


А жыцьцё -- гэта і ёсьць чалавек, са- 
мая істота, нашая «Я!» Затым і цэніць чала- 
век жыцьцё як сябе самога. 


Хрыстос, стаючыся нашым жыцьцём, зьяў- 
ляецца ўласнасьцю нашай істоты, творыць з 
намі адно супольнае. Стаючыся нашым жы- 
цьцём, Хрыстос нас ставіць на вышэйшую 
ступень існаваньня, там дзе ўсё сьвятое, Бо- 
жае, дзе пануе раскошная атмасфэра ласкі, 
любові дзяцей Божых. 


А згэтуль выплывае, што чалавек можа 
мець у сабе дваякае жыцьцё: адно прыроднае, 
а другое звыцтрыроднае. Прыроднае жыць- 
цё вынікае з таго складу нашай натуры, які 
аказаўся пры стварэньні чалавека ці аказы- 
ваецца пры яго нараджэньні. Жыцьцё звыш- 
прыроднае -- гэта ўжо ня цела ажыўленае 
душой, але людзкая істота ажыўленая новым 
духам, духам ласкі, любові Божай. Дзякуючы 
гэтаму цудоўнаму ажыўленьню, чалавек, істо- 
та прыродная, перамяняецца ў зусім новае 
стварэньне, стаецца хрысьпіянінам і мае жы- 
цьцё шмат больш дасканалае ад папярэдняга. 
Праз стварэньне чалавек называў Бога сваім 
Тварцом; а цяпер называе яго сваім найлеп- 
шым Айцом. 


Як душа ў прыродным разуменьні -- гэта 
найбольшы наш скарб, у якім зьмяшчаецца 
бязьмежнае багацьце думкі, чуцьця і волі ча- 
лавека, так тым больш Хрыстос жывучы ў 
нашых сэрцах, ёсьць таксама скарбам, але 
ўжо найдаражэйшым за ўсё, бо праз яго ася- 
гаем права сыноў Божых і стаёмся ўласьні- 
камі таго багацьця і шчасьця, якім Сам Бог 
уладае ў Сьвятой Тройцы вечна. 


Трэба зацеміць, што нашае надпрыроднае 
жыцьцё сваім парадкам дзеліцца на цяпераш- 
няе і загробнае: адно адменнае ад другога. 
Дзеля таго сьвяты Ян і кажа: -- Цяпер мы 
дзеці Божыя, але яшчэ ня выявілася, чым мы 
будзем. Ведаем толькі, што калі выявіцца, 

тады будзем падобныя да Яго (Айца), бо угле- 
дзім Яго так, як Ён ёсьць. 

Тымчасам наракае Апостал, што людзі па- 
любілі цемру, бо ненавідзяць братоў сваіх, 
бо любяць сьвет і ўсё, што ў сьвеце. А ў гэта- 
кіх няма любові Божай. Яны марнеюць у сва- 
іх пажаданьнях, бо «сьвет мінае і пажадань- 
не яго, а хто выпаўняе волю Божую, той толь- 
кі трывае на векі». 

Любячы Хрыста ўсім сэрцам, Ян прагне га- 
рачым Хрыстовым пажаданьнем, каб і ўсе 
Яго гэтак любілі. «Жыцьцё -- кажа -- вам 
абвешчаем, каб і вы мелі лучнасьць з намі». 
І тут ён не фантаст, не паэт нейкай мутнай 
любові, -- любоў ў яго апіраецца на цьвёр- 
дых жыцьцёвых асновах, Яна загараецца ў 
людзкой душы праз ахвяру -- з аднаго боку 
самога Хрыста на Кальварыі, а з другога - 
добрай волі чалавека. Адно і другое -- справа 
зусім праўдзівая і вельмі цэнная,. Праўда, 
Бог першы ўзлюбіў нас, аддаючы для нас і 
за нас Сына свайго Адзінароднага, але каб 
тая любоў запала ў нашае сэрца, каб там маг- 
ла выкрасіць сьвятое і надпрыроднае жыць- 
цё, патрэбна з нашага боку ахвяра і адда- 
насьць. Агонь гарыць у сьвечцы, бо сьвечка 
сама згарае і нікне. Сьвечка стаецца ахвярай 
і дае агню магчымасьць гарэць -- падтрым- 
лівае агонь. Гэтак і Божая любоў, каб магла 
жыць у нашай душы, дамагаецца ад нас па- 


Думкі з 


Аб Богу толькі адно мы можам ведаць, што 
Ён ёсьць тым, чым ня ёсьць мы. Адзіным абра- 
зом Яго ёсьць нашая мізэрнасьць (галеча). Чым 
больш яе разважаем, тым барджэй уяўляем 
Бога. 

Грэх -- гэта нішто ініцае, як тое, што мы ня 
бачым сваей нястачы. Гэта ёсьць мізэрнасьць 
нясьведамая сябе і ў тым яна вінаватая. 

Для чалавека багатага і магутнага сьведа- 
масьць нястачы людзкой ёсьць штосьці цяжкое, 
бо ён блізка няўхільна схільны ўважаць сябе, 
што ён нешта (важнае)! Але цяжка з гэтым 
і бедняку, бо гэты таксама схільны ўважаць 
багатага і магутнага за штосьці важнае. 

Не самая віна становіць сутнасьць цяжкога 
граху, але ступень сьвятла, прысутнага ў душы 
ў хвіліну, якая тады была, калі здарыўся грэх. 


Ва 
Ува ўсім гэта толькі ёсьць радаснае, што пры- 
ходзіць нам звонку, задарма і нечакана, як да- 


коры, паслушэнства, адданасьці-- ахвяры. 

-- Тая ёсьць любоў Божая -- кажа Апо- 
стал -- каб мы спаўнялі прыказаньні Яго, каб 
мы любілі адзін другога, любілі ня словам і 
языком, але справай і праўдаю, каб маглі за 
братоў палажыць душы свае... 


А калі-б і здарылася няшчасьце адпасьці, 
«калі-б хто зграшыў, дык маемо заступніка 
перад Айцом Ісуса Хрыста: Ён ёсьць зьміла- 
ваньнем за нашыя грахі». 


Вось бачымо, што ўсюды ўва ўсім вымагаец- 
ца ахвяра, крыж. ІЦчасьлівы, хто зразумеў 
вартасьць крыжа, хто пакорным, самаахвяр- 
ным сэрцам мог падыйсьці да крыжа, хто за- 
гарэўся ад крыжа агнём любові вечнай, за нас 
укрыжаванай, хто радасьцю захоплены ска- 
заў сабе шчыра: -- «Мне жыць ёсьць Хры- 
стос». У гэтакай душы Хрыстос праявіць усе 
свае ласкі і давядзе яе да самай крыніцы ўся- 
го быту, жыцьця і шчасьця. 


О, Ты, каторы чыстай душой узьнёсься як 
арол у прасторы неба і сказаў у натхненьні: 
-- На пачатку было Слова, а Слова было ў 
Бога... -- Ты, каторы нявінным сэрцам за- 
служыў узяць пад апеку Найсьвяцейшую 
Дзеву Марыю... Ты -- любы Апостал -- спа- 
чываючы пры Сэрцы Сына Божага, што ад- 
важна стаяў пад Яго крыжам, заступіся прад 
Богам за нас грэшных і слабых! 


кніжак 


рунак долі і без нашага стараньня. Падобна і 
сапраўднае дабро можа прыйсьці толькі звон- 
ку і яго ня зродзіць намаганьне ніколі. У каж- 
ным выпадку мы не патрапім учыніць чаго- 
сьці, што было-б лепшае ад нас самых. 

Каб насьледаваць Божую Любоў, ніколі ня 
трэба прыбягаць да сілы. Адмаўляць Богу паслу- 


шэнства -- гэта тое самае, што пярэчыць Яго 
існаваньню. 
Вера -- гэта упэўненасьць, што міма нераз- 


лучнай блытаніны дабра і зла, з чаго збудава- 
ны ёсьць наш сьвет, існуе галіна, у якой дабро 
родзіць толькі дабро, а зло -- толькі зло. 

Прызнаваць дабро дабром і выводзіць яго із 
зда -- гэта грэх супраць Сьвятога Духу, які 
адпушчаны ня будзе. 

Па праўдзе маё непаслушэнства ў адносінах 
да Бога ня мае ніякага значэньня, калі Бог 
ёсьць; але я ведаю аб гэтым толькі тады, калі 
аказваю Яму паслушэнства. 

Сімона Вэйль 


ты рае 

З царкоўна жыцьця 


а 


Падчас мес. студня, як кажны год, ад дня 18 
да 25-га па ўсім сьвеце адбываліся публічныя 
малітвы ў інтэнцыі адзінства ў веры. Дый у мно- 
гіх месцах і сьвятынях малітвы адбываліся су- 
польныя-«экумэнічныя»: удзельнічалі каталікі, 
праваслаўныя, пратэстанты розных толкаў. За- 
ўсёды паўтараецца ўлюблёная ўсімі Гасподняя 
малітва «Ойча наш...», якая адмаўляецца сто- 
ячы і аднагалосна. Гэтым ствараецца добрая 
атмасфэра для збліжэньня, узаемнага пазнавань- 
ня і прыязнага дыялёгу. Трэба сапраўды дзя- 
каваць Богу, што пад уплывам незабыўнага 
Папы Яна ХХШ і ад часу І-га Ватыканскага 
Сабору ня толькі адыйшлі далоў рэлігійныя 
вонйы, але і заніклі спрэчкі, падазрэньні, вост- 
ры тон у прэсе, узаемныя насьмешкі. На- 
ступіла пагода ў размове, адносіны спрыяльныя, 
дыспуты рэчовыя, супольная праца навуковая 
ў справах Сьвятога Пісьма, у розьніцах дагма- 
тычных дый супольнасьць у працы харытатыў- 
най і ў іншых патрэбах чалавеццтва.., 


ж 


ПАВАЛ УІ і АТЭНАГОРАС І: 
АБМЕН ПІСЬМАМІ 


У радыёвай прамове Кардынал Вільлебране, 
Галава Сакратарыяту Адзінства Хрысьціянаў, 
расказаў пра важнейшыя экумэнічныя падзеі 
ў мінулым годзе: ён прысьвяціў асаблівую ўвагу 
абмену пісьмамі паміж Ватыканам а Канстан- 
тынопалем, значыць, між Цэрквамі Каталіцкай 
а Праваслаўнай. 

Абодза бакі -- Папа і Патрыярх -- сьцьвяр- 
дзілі, што няма ніякай важнай розьніцы ў 
веры і няма прычыны, каб у Божай Службе 
хадзіць рознымі дарогамі! 

Патрыярх піша, што абедзьве Цэрквы адноль- 
кава вераць у Госпада Ісуса Хрыста, Бога-Ча- 
лавека. І што прызнаюць і прычашчаюцца ў 
тыхсамых Таінствах-Сакрамантах. На аўтарох 
каталіцкіх і праваслаўных -- тая самая Эўха- 
рыстыя і тая самая Літургія -- толькі ў адмен- 
ных абрадах, значыць, у іншай вонкавай форме. 
І прызнаецца тое самае сьвятарства, як і хрост 
і Мірапамазаньне (Конфірмацыя). Такое самае 
Разграшэньне -- адпушчэньне грахоў у паку- 
це. 

Падобна і Рымскі Папа, Павал УІ-ы разьві- 
вае тыя самыя думкі -- ажно даходзіць да вы- 
ніку, што да разлому і да разрыву між Цэрква- 
мі, ці -- лепш сказаць -- паміж Адною Цэр- 
кваю -- Адзінай і Хрыстовай -- дайшло ня так 
дзеля розьніцаў у веры, як дзеля браку ў лю- 
бові. Дык абодвы духоўныя зьверхнікі -- Папа 
і Патрыярх павінны весьці далей працу над 


аб'еднаньнем Цэркваў, бо да гэтага іх пабуджае 
Сам Дух Сьвяты. І БОГ-ДУХ-СЬВЯТЫ даў ім 
глыбока зразумець, што існуючы разьдзел між 
Цэрквамі ёсьць грэхам, які супраціўляецца волі 
Хрыста-Госпада і любові Бога і бліжняга. 
Дыялёг, які пад натхненьням Духа Сьвятога 
распачаўся братэрскім пацалункам у Ерусаліме 
ў 1958 годзе і які Патрыярх Атэнагар назваў 
«Дыялёгам Любові», павінен працягвацца далей 
-- аж настане дзень, калі яны змогуць разам 
концэлебраваць Сьв. Літургію і піць Гасподнюю 
Кроў з аднае Чашы! Патрыярх сказаў, што гэта 
наступіць тады, калі абедзьве Цэрквы будуць 


прыгатаваныя. 
ж 


МІПРАПАЛІТ МЭЛІТОН У ПАПЫ 


У часе малітваў пра адзінства ў Цэрквах наве- 
даў Папу асабісты прадстаўнік Патрыярха Атэ- 
нагара Мітрапаліт Мэлітон з Хальцэдону. У па- 
дарку прывёз Папе прыгожую і вартасную кні- 
ту «Томос Агапіс» -- «Том Любові». У ёй па- 
мешчаны дакуманты, якія тычацца дыялёгу між 


а; аа 

Царквою Каталіцкай і Праваслаўнай і апісаньне 
сустрэчаў Папы з Патрыярхам на працягу 12 
гадоў. Папа, пераглядаючы яе, выявіў надзею, 
што гэтая кніга дапоўніцца апошняй бачынай, 
якая раскажа аб поўным аб'еднаньні Цэркваў. 


На пачатку кнігі Патрыярх зьмясьціў харак- 
тэрную дэдыкацыю: 


«Папе Паўлу, Улюблёнаму і Дастойнаму, 
Старшаму Брату, Атэнагорае з Канстантынопа- 
ля ахвяроўвае гэтую Кнігу, якая зьмяшчае рас- 
каз аб пачатку і ўзросьце любові між Рымскай 
і Канстантынопальскай Цэрквамі з пажадань- 
нем і надзеяй, што Госпад дасьць нам Ласку на- 
пісаць апошні яе разьдзел на супольным аўта- 
ры Ягонай Крывёю», (тэта значыць, разам пры- 
чашчацца на знак поўнага аб'еднаньня між Цэр- 
квамі). 

Пасьля Папа разам з дастойным гасьцём браў 
удзел у набажэнстве -- ў малітвах аб адзін- 
стве хрысьціянаў у Лятэранскай Базыліцы. І 
Папа там пераказаў ад сябе і ад каталікоў пры- 
вітаньне Патрыярху і выявіў сардэчну радасьць 
і ўдзячнасьць за супрацу Патрыярха для злу- 
чэньня Цэркваў, а таксама і надзею, што су- 
польная праца давядзе -- пры Божай помачы 
-- да пажаданага выніку. 


А Мітрапаліт Мэлітон выказаў сваё шчасьце, 
што ўжо трэці раз як дэлегат свайго Патрыяр- 
ха, сустракае Папу для прадаўжэньня дыялёгу 
між Цэрквамі. І падкрэсьліў, што цяпер ды- 
ялёг адбываецца ў духу любові і на аснове ад- 
ноўленага багаслоўя, як бывала даўней перад 
падзелам. І, зьвяртаючыся да Папы, закончыў: 


«Ваша Сьвятасьць! пасьля ўсяго гэтага няхай 
споўніцца Гасподняя Воля!» г. зн., хай настане 
адзінства! 

зе 


ПРАДСТАЎНІКІ 
РАСЕЙСКАЙ ПРАВАСЛАЎНАЙ ЦАРКВЫ 
Ў ПАПЫ 


У пачатку г. г. гасьціла ў Рыме, у Ватыкане 
ў Папы дэлегацыя ад Маскоўскага Патрыярха 
Пімена -- Архібіскуп Філярэт, Рэктар Маскоў- 
скай Акадэміі у Загорску. Гэта быў рэвізыт, бо ў 
прошлым годзе Кардынал Вільлебране быў у 
Маскве, як дэлегат Папы для падпісаньня Між- 
народнага Дагавору аб абмежаваньні збраень- 
няў. І пры гэтай нагодзе Кардынал быў у Мас- 
коўскага Патрыярха. А пасьля наведаў Патры- 
ярха генэрал Айцоў Езуітаў Аррупэ. 

ж 


ЯГО ЭМ. КАРДЫНАЛУ ІОСІПУ СЬЛІПОМУ 
80 ГАДОЎ 


З гэтае нагоды Папа напісаў да Дастойнага 
Юбілята павіншаваньне, у якім выявіў шчырае 
прызнаньне і глыбокую пашану да Ягонай вер- 
насьці Царкве, аказанай падчас доўгай пакуты 
ў савецкіх лягерах і турмах, Пахваліў такжа 
Ягоную нястомную працу, поўную энтузіязму і 
энэргіі для дабра Божае Царквы. 

Падчас юбілейнага сьвяткаваньня Кардынал 
высказаў, што многа церпіць з прычыны няў- 
ладжанай справы Украінскага Патрыярхату 
Царквы, на што яе вернікі бязумоўна заслужы- 


зана 

лі, як Ён казаў, праліваючы ў Саветах «рэкі 
крыві за вернасьць Папе». 


Ж 


Арцыбіскуп Велічкоўскі выйшаў з савецкіх 
турмаў і лягераў, дзе правёў 13 гадоў. На пач. 
лютага прыехаў у Рым і затрымаўся ў Кард. 
Сьліпота. Як савецкі ўрад ліквідаваў на Заход- 
няй Украіне Грэка-Каталіцкую Царкву, тады 
Велічкоўскі разам з тысячамі сьвятароў быў 
зьняволены. Пасьля звольнены часова быў 
кансэкраваны Мітрап. Сьліпым на біскупа і за- 
няўся арганізацыяй царкоўнага жыцьця ў Льво- 
ве. Але быў ізноў зьняволены ў лягеры, дзе 
цярпеў аж дасюль. 


ПОЛЬШЧА: Біскупы заснавалі Камісію для 
размовы з урадам у справе пабудовы новых ка- 
сьцёлаў, якіх патрабуецца няменш 1000, але 
ўрад даў дазвол толькі на двадцаць! 


ж 


ПАДЗЕЛ ГАРАДЗКІХ ДЫЯЦЭЗІЯЎ. Вялізар- 
ная дыяцэзія ў Парыжы падзялілася на сем ды- 
ячэзіяў; а ў Мадрыдзе ў Гішпаніі мае іх 
быць пяць. І гэта будуць самостойныя Біскупы, 
якія будуць зьбірацца для разважаньня агуль- 
ных справаў ў вялікіх гарадах. 


ж 


АФРЫКА: Біскупы ў Радэзіі бароняць правоў 
чорных людзей. А цяпер паднялі вялікі алярм, 
што праблема зэрных не разьвіваецца ў духу 
справядлівасьці. Чорныя людзі і далей вылу- 
чаюцца з поўнага і роўнага з белымі ўдзелу ў 
палітычным, грамадзкім, рэлігійным і культур- 
ным жыцьці. 


ж 


ГЕНЭРАЛЬНЫ САКРАТАР 
АБ'ЕДНАНЫХ НАЦЫЯЎ КУРТ ВАЛЬДГЭЙМ 
У ПАПЫ 


Гэта была першая ягоная візыта ў Папы. Па- 
вал УІ падзякаваў за гонар, які ён зрабіў Апо- 
стальскаму Пасаду. Гэтым паказаў Сакратар, 
што высока цэніць маральныя вартасьці, якімі 
хрысьціянства можа служыць у вырашэньні 
міжнародных праблемаў, як справа супакою і 
абарона правоў чалавека. Апостальскі Пасад з 
наказу Божага і як удзельнік Аб'еднаных На- 


цыяў абяцае супрацу з усею магчымасьцю ў гэ- 


тай галіне. 
ж 


ДУХОЎНАЯ АПЕКА НАД ЦЫГАНАМІ 
І ІНШ. ВАНДРОЎНІКАМІ 


Нядаўна адбыўся Зьезд Біскупаў у справе ду- 
хоўнае апекі над цыганамі і інш. вандроўнікамі. 
Аказалася, што толькі ў Эўропе іх налічваецца 
да 6-ці мільёнаў! А цяпер яшчэ прыбываюць 
масы з Індыі і з Пакістану, якія рассыпаюцца 
па Эўропе. Для духоўнай апекі і пастырства над 
імі Царква патрабуе большага ліку спэцыяль- 
ных сьвятароў, якія павінны знаць мову і жыць- 
цё й патрэбы такога блудзячага народу. І гэта 
ўваходзіць у сфэру працы, якую вядзе Папская 
Камісія для Душпастырства сярод эмігрантаў і 
турыстаў. 

ж 


ФРАНЦЫЯ. МАРАЛЬНАЕ ЗАБРУДЖЭНЕЬ- 
НЕ: Камісія Біскупаў, прысьвячаная сямейным 
праблемам, апублікавала матар'ял, у якім аляр- 
муе, што францускаму грамадзтву пагражае не- 
бясьпека маральнага заняпаду. Гэтае сапсуцьце 
выводзіцца найперш з парнаграфіі, якая сталася 
выгодным бізнэсам. «Мамона і Эрос» спрагліся 
разам і даводзяць грамадзтва да абсэсіі і да ду- 
ховага нявольніцтва, Царква прызнае сэксуаль- 
ны інстынкт у чалавека: ён ёсьць дабром сам у 
себе, але людзі павінны валодаць і кантраля- 
ваць свае ікстынкты і схільнасьці. А таму, што 
парнаграфія сталася прадпрыемствам, дык ужы- 
вае магутныя спосабы прапаганды, як радыё, тэ- 
левізія, фільм, прэса. Дзеля таго ўсё грамадз- 
тва павінна з парнаграфіяй змагацца -- адзінкі, 
інстытуцыі, арганізацыі, а перад усімі Царква 
і дзяржава, якія маюць найбольшыя магчы- 
масьці 


ж 


АМЭРЫКА: Паведамляюць, што з 400 права- 
слаўных парахвіяў у Злучаных Штатах “15 пе- 
райшлі ад старога каляндара на новы і будуць 
сьвяткаваць Каляды - заміж 7 студня -- 25 
сьнежня, як усе іншыя хрысьціяне-каталікі і 
пратэстанты. 

У 

СССР. Тады, калі савецкія ерархі (япіскапы) 
на загад з Масквы падчас сваіг падарожжаў 
у вольным сьвеце заяўляюць аб свабодзе рэлі- 
гіі ў Савецкіх Саюзе, дык там прасьледаваньне 
рэлігій ня спыняецца, а нават апошнім часам 
узмацняецца, як аб гэтых паведамляюць з Ле- 
тувы. Асабліва прасьледуецца навучаньне дзя- 
цей малітваў і Божага Закону. 


Ее г ае 

З беларускаа жыцьця 


ЛЕКЦЫІ БЕЛАРУСАВЕДЫ 


У аўторак 8 лютага ў Лёндане а. А. Надсон 
прачытаў па ангельску даклад на тэму «Лаўры- 
шаўскі манастыр і ягонае Евангельле (14 ст.)». 
Даклад быў ілюстраваны дыяпазытывамі. У аў- 
торак " сакавіка Я. Д. япіскап Чэслаў Сіповіч 
гаварыў на тэму «Архімандрыт Андрэй Цікота 
(1891-1952) і яго месца ў беларускім каталіцкім 
адраджэньні». 

Лекцыі былі часткаю шостага курсу белару- 
саведы, зарганізаванага Англа-беларускім тава- 
рыствам. 


ТЫДЗЕНЬ МАЛІТВАЎ 
ЗА ЦАРКОЎНУЮ ЕДНАСЬЦЬ 


З нагоды Тыдня малітваў за царкоўную ед- 
насьць Я. Д. япіскап Чэслаў Сіповіч, у саслу- 
жэнькі з а. Язэпам Гэрмановічам, адслужыў 
сьв. Літургію ў пятніцу 21 студзеня ў «Бромп- 
тон Ораторы», адной з найбольш ведамых ка- 
таліцкіх цэркваў у Лёндане. 


Айцец Рабэрт Тамушанскі наведаў ў часе 22- 
28 студзеня настаўніцкі інстытут «Голы Трыні- 
ты энд Олл Сэйнтс» у Лідс, дзе ён адслужыў 
сьв. Літургію і меў даклад для студэнтаў на 
тэму «Беларуская духоўная літаратура». 


КНІЖНЫЯ РЭДКАСЬЦІ 
Ў БЕЛАРУСКАЙ БІБЛІЯТЭЦЫ 


Беларуская бібліятэка ім. Францішка Скары- 
ны ў Лёндане купіла 29 лютага на ліцытацыі 
«Новый Завет» выданы ў Кутэіне ў 1652 г. Кні- 
га захавана ў даволі добрым стане і ў арыгі- 
нальным пераплёце. Тэкст на царкоўнаславян- 
скай мове, але прысьвячаньне праваслаўнаму 
япіскапу Віцебскаму і Аршанскаму Язэпу Гар- 
бацкаму, прадмова да чытачоў і камэнтары да 
тэксту напісаны па беларуску. У кнізе ёсьць 
шэсьць гравюр і некалькі заставак. Гравюры 
евангелістаў, як відаць з напісаў, зроблены ў 
Кутэіне ў 1651 годзе. 


Кутэінскі «Новый Завет» з'яўляецца цікавым 
і каштоўным помнікам раньняга беларускага кні- 
гадрукаваньня. Гэта аднак ня ёсьць найстарэйшая 
кніга ў Бібліятэцы ім. Францішка Скарыны. 
Нядаўна адзін ангельскі прыяцель падарыў Біб- 
ліятэцы кнігу Тэзэо Амброджыё «Інтродукцыё 
ін халдаікам лінгвам», выданую ў Павіі ў Італіі 
ў 1539 годзе. Кніга цікавая для беларусаў тым, 


што ў ёй ёсьць тэкст адной старонкі з Скары- 


навай «кнігі царстваў» у лацінскай транскрып- 


цыі. 


У бібліятэцы ёсьць таксама многа першых вы- 
даньняў твораў беларускіх пісьменьнікаў, ся- 
род іх «Шляхам жыцьця» Янкі Купалы (Пецяр- 
бург 1913) і «Дзьве душы» Максіма Гарэцкага 
(Вільня 1919). 


ЖУРНАЛ БЕЛАРУСКІХ СТУДЫЯЎ 


Выйшаў з друку чарговы нумар «Журналу 
беларускіх студыяў» (Том П, М? 3) на 1971 год, 
які выдаецца на ангельскай мове Англа-бела- 
рускім таварыствам. Ў нумары наступныя арты- 
кулы: Г. Лімінг, «Форма і функцыя ў , Алек- 
сандрыі” Мянжынскага»; А. Б. МакМіллін, 
«Канспэкт і бібліяграфія беларускай літарату- 
ры 19 стагоддзя»; Я. Запруднік, «Змаганьне за 
аўтаномію Беларусі ў Першай дзяржаўнай Ду- 
ме (1906 г.)». Як заўсёды, у часапісе багатыя 
аддзелы рэцэнзіяў і Хронікі. Цана нумару 1 ан- 
гельскі фунт (2.50 ам. дал.). 

Пакутнік за праўду 
Пасьвячаю Уладзімеру Букоўскаму 


Лжацы цябе аскаржылі ў ілжы 

Па загаду Крамлёўскіг пілатаў - 
Не распялі цябе на крыжы, 

А зрабілі асвяраю кратаў. 


Іс улада дзяржыцца на ажы 

На тэрроры Чэкістаўскіг катаў. -- 
Гэту праўду папробуй скажы, 

То адправяць да дому вар'ятаў. 


Ты за праўду цярпеў як Хрыстос 
Ад антычных, сваіх супастатаў: 
Ты шмат гора і мук перанёс 

Ад сучасных савецкіх пілатаў. 


А яны на ўвесь сьвет навастрылі нажы 

І дурманяць людзей прапагандаю. 

Ім, Крамлёўскіх забойцам, не ставаць 
свае лжы -- 

Не закрыць ім яе лжывай «Праўдаю»! 


І. Пралятарскі 


а Зва 

Каін і Абэль 


ПЕРШЫЯ СЫНЫ 


КАЗАЛА ЕВА так да мужа: 

-- О, як я рада -- вельмі дужа: 
На сьвеце першая жанчына -- 
Я нарадзіла табе сына! - 


АДАМ: 


Я -- муж, ты -- жонка, сына маем: 


Ён называцца будзе КАІН. -- 


ЕВА: 
-- Нягай і Каін, абы -- сын: 
Наш -- родны, ён у нас адзін! 


Абшару хопіць на зямлі: 

Мы сына першага зайшлі, 

Дык нельга часу марнаваць -- 
Другога будзем дай шукаць!.. -- 


Сынок другі ўраз нарадзіўся 
Аж Каін на яго зьдзівіўся! 
Той АБЭЛЬ бый, -- Яго так звалі. 


Расьлі, -- да працы хутка сталі 
І з бацькам ежу дабывалі... 
ж 
КАІН 
Сын сваркі-злосьці, не пакуты -- 
З малога -- злы, заўзяты, люты -- 
Наўкола зоркім кідаў вокам, 
Ён думаў -- меркаваў глыбока: 


-- Бацькі хае прагнаны з раю -- 

З іс сваркі я ўсё добра знаю: 

Былі шчасьлівыя, багаты, -- 

А чыж-жа я тут вінаваты? 

А есьці што? Шукай -- хітры! - 
Жывём мы горай чым зьвяры... -- 


-- А, як у раі саграшылі, 

Іх Бог затое даў па шыі! 

Ну, нас -- чацьвёра: трэба есьці 
Мне трэ” сабраць ды ім прынесьці, 
Ці-ж я дурны? Лепш зьем я сам, 

А ім нічога і ня дам! - 


Аднак-жа бацькі ён баяўся 


І ў лесе ўсё здабыць стараўся... 


У лес браў Каіна Адам: 


Сын моцны быў, як бацька сам, -- 


Адважны, пажмацнік якраз: 
Ён медзьвядзёў ламаў няраз! 


Адак казаў: -- Хоць саж ты дужы, 

А ў лес ідзеш -- будзь пры аружжы: 
Насі на карку галаву, 

Але ў руках мей булаву! 

Або магутную дубіна, 
Каб у баёх ты сам ня згінуў. 
І ў абароне не здавайся! - 


ж 


Са львом аднойчы у змаганьні 
Ён атрымаў глыбокі раны 

І то ледзь-ледзь яго уходаў, 
Хоць і з вялікай сваей шкодай! 


Ляжаў і брэдзіў у гарачцы -- 
Даў страху бацьку, жалю матцы: 
Стагнаў як тур, як зубр той роў, 
Але ў тры дні ўжо быў здароў! 


Зьбіраў ён з голаду, з нуды 
Гарэгі, ягады, грыбы, 

А фрухты дый траву ўсялякц 
Ён дабіраў паводле смаку. 


Гарод сабе як згарадзіў, 
Капаў там, сеяў дый садзіў: 
А, як жылі шмат сот гадоў, 
Дык меў гарод і сад гатоў! 


Ба 


АБЭЛЬ 

Перш Каін быў сынок адзін, 
Радзіўся АБЭЛЬ -- другі сык: 
Быў зграбны, гладкі, як анёлак, 
А хдоцна сшыты, як з іголак! 

А з неба Бог ласкава бачыў, 
Што Абэль гадаваўся йначай. - 


Адах і Ева спакарнелі 

І злосьці, сваркі ўжо ня мелі: 
Быў Абэль -- сын пакуты й жалю. 
Бацькі малітвы ў неба слалі 

І рай пакорна ўспаміналі. 


А Ева плакала ўжо мала 

І гімны райскія сьпявала. 

І Абэль з маткаю маліўся: 
Сьпяваць прыгожа навучыўся, 
Дык і Адах у групе часам 

Ін падпяваў грымучых басам. 


Аж птушкі слухалі - нямелі 
Дый аніяк сьпяваць ня сьмелі. 
І ўся прырода, як пачула, 
Дык райскія ўспаміны скула, 
Лісточкі ціта гаманілі, 
Кусты маўчалі й траўкі нылі, 
А кветкі сны цудоўны сьнілі... 

Крывіўся Каін дый злаваў Маліўся Абэль вельмі рады -- 


Ці на гарод свой уцякаў! Вясёлы -- бяз ніякай здрады: 
З нікім па праўдзе ня дружыў -- . Ён клаў ахвяру напаўнейшу -- 
Глыбока Абля ня любіў. Авечку сажу найтлусьцейшу. 
Аўтар меў зложаны прыгожа, 
Ды Абэль за усім сачыў: Дык і малітва была Божа! 
Сабак дзікіх двух прыручыў -- 
Аж з імі больш не разлучаўся! Ахвяру Бог прыняў, як бачыў 
То за авечкамі ганяўся, І вонках гэта ўраз адзначыў: 
Пакуль іх колькі не злавілі - У Абля дым пайшоў да неба - 
І так-і-гэтак прыручылі... Спакойна, роўна, як патрэба... 
Было-ж з авечак мяса сьвежа, 
Са скуры цёплая адзежа Дым Каіна зьмяёй круціўся -- 
І воўна хоць-бы да чаго Ля аўтара наўкол абвіўся: 
Дый малако йшчэ да таго!.. Ісьці ў гару ня быў ахвочы 
І Каіну лез проста ў вочы! 
Стаў Абэль першым пастыром -- Аж Каін сьцяміў, што ўсё значыць: 
Сапраўдным стаў гаспадаром! Прыняць ахвяры Бог не рачыць. -- 
Таму ён горш астаўся сумны 
Прытым-жа Абэль быў пабожны, Дый аж шалеў, як неразумны! 
Ціхі, прыкладны, асьцярожны: 
Бацькі яго найбольш любілі хх 
Дый з ім аавотна гаманілі, 
Любілі Абля і ўсе сёстры. -- СТАРШЫ БРАТ -- ЗАБОЙЦА! 
А Каін меў характар востры: Прыйшла на Абля злая доля, 
Не гаманіў, а больш крычаў, Брат кажа: -- Ну, ідзём у поле! -- 
Работы згодна не канчаў, -2 Па што ісьці? -- ён ня спытаўся -- 
А толькі сваркай, авантурай, Паслушна старшаму паддаўся. 
Або пагрозай, нават бурай! А старшы брат усей парою 
Зайздросьціў брату у ва ўсім Брадзіў з сваею булавою: 
Дый вокам паглядаў крывым... Ён страшна булаву любіў 
Ёа 


І ўчора мядзьведзя забіў: 
Як стукнуў ёй па галаве, 


АХВЯРА Дык покнула на часткі дзьве! 
А Каін жыў ня так, як трэба - Як кроў лілася, смагла піў 
Аж Бог ямі сказаў раз з неба: І ўмазаўся -- так кроў любіў! 
г О, Каін! Ці-ж ты неразумны? 

Чаму ты ходзіш такі сумны? Так з Аблем выйшлі ў поле чыста, 
Спусьціў галоўку, зьвесіў нос, Дзе ўся прырода урачыста 

Бо грэх твой у душы узрос. У поўным сонцы волю чула -- 
Калі грахі далоў адкінеш, Свой плашч цудоўны разьвярнула, 
Тады твой смутак разам згіне! Дзе краскі расьцьвілі багата: 


Была вясна -- ў прыродзе сьвята! 
А Каін галавой матаў 


І Богу нешта марматаў, Сьпявалі птушкі гімны ракьні - 
Але бяз толку, без развагі -- Зямлі і небу прывітаньне -- 
падобна да шалёнай зьвя... Аж Абэль, што з прыродай зжыўся, 
У хор агульны прылучыўся 
Прыйшоў ім час ахвяру скласьці -- І засьпяваў зваротку: «Слава», 
І ад няшчасьця, Што Ева часта так сьпявала... 
Ад капасьці -- 
А для малітвы і набажэнства -- -- Вялікі Божа, Табе слава! 
Каб Бог іх даў багаславенства!.. Што Ты стварыў нас так паскава 
І даў нах сьвет такі цудоўны 
А ў Каіна душа благая, Чароўныя кветак вечна поўны... -- 
Дык і ахвяра ўся такая: 
Аўтар уладзіў няпрыгожы, А рэха голас падхапіла 
Плады прынёс зусім нягожы, І па узгорках скрозь насіла -- 
Дык і малітва - ў паняверцы - Па полі ўздоўж і ўшыр далёка 
Ня выплывала з душы й сэрца. - І запускала ў лес глыбока... 
“г 11-- 

Малодшы песьню ўсё сьпяваў, 
-- А старшы палку ўсё сьціскаў! 
Ласкава песьню слухаў Бог, 

А Каін рук стрымаць ня мог! 


У неба Абэль вочы ўзьняў 
І так захоплены стаяў: 

Аж сэрца радасна так біла, 
Душа да Бога гаманіла... 


А сэрца Каіна аж млела 
І злосьць раз'юшана кіпела: 
Падняўшы раптам булаву, 
Разьбіў нявінну галаву! 


Аж брызнула жывая кроў! 

А Каін выў, крычаў -- аж роў: 

--Я -. старшы брат! Ці-ж ты ня знаў, 
Ты мне пашаны не даваў?! - 


Хацеў перш губы прылажыць 

І братняе крыві папіць -- 

Аж адвярнуўся -- кроў плыла -- 
Зямля яе піла -- піла!.. 


Так булаву ў крыві як кінуў, 
Крычаў: -- Цяпер я сам загішў! - 


ж 


СТАРШЫ БРАТ -- ПРАКЛЯТЫ! 


Ішоў 
Дамоў, 
А сэрца ныла: 
Сьляза цякла -- агнём паліла... 


А Бог якраз яго пытае: 
-2 Дзе брат твой, Абэль, ці ты знаеш? -- 


Аж ён сказаў: -- Ну, я не знаю 
І не скажу -- не разгадаю! 
Пайшоў у поле -- там ён зьнік, - 
Ці-ж я ягоны вартаўнік ? -- 


А Бог казаў: -- Ты што зрабіў? 
Ты брата меншага забіў; 

А паг крыві, што ты разьліў, 

Да неба -- да Мяне прыплыў. -- 


Пракляты будзеш чалавек 

На доўгі -- на няшчасны век! 

І ўся праклятая зямля, 

Што кроў нявінную тла! -- 

І пад тваей камандай людзі 

Дарэмна працаваць тут будуць -- 

Аж створыцца на ёй пустыня 

І плён на ёй навек загіне. - 

А труд твой стане ўвесь бясплодны, 
Каб род твой вечна быў галодны!... -- 


Дый ён казаў: -- Грызе сумленьне - 
Мой грэх ня мае адпушчэньня!.. 

Калі мяне адсюль зганяеш 

Дый на блуканьне асуджаеш, 

Тады пайду, заплюшчу вочы -- 
Брадзягай буду сярод ночы: 

Айчыны я зусім не маю -- 

Заб'е мяне, хто напаткае!.. 


А Бог сказаў: -- Таго ня будзе - 
За Каіна адкажуць людзі: 
Хто з Каінам захоча біцца, 


(Я 


Таму ў сямёрку адамсьціцца! -- 


Дык Бо? так Каіна адзначыў, 

Каб кажны, хто спаткаў, той бачыў, 
Што гэты К АІН -- вось які - 

Аж не пасьжеў падняць рукі! 


Казалі ЛЮДЗІ: 

г. Кляймжо на лобе жае Божа, 

Як месяц-серп, пячаць варожа, 
Што, як заходзіць, чырванее 

І ў цённых хмарах прамянее. -- 
Знак «брата старшага» забойчы -- 
Ганебны і пракляты тройчы! -- 


Казалі ІНШЫ: -- Ў яго вочы 
Дзікія, страшныя, як смочы, 
Што, як ён гляне, хоць-бы мала, 


Дык чалавека ў жах кідала! 


Казалі бабы: -- А гаворка 

Як хрэн, як рэдзька, дужа горка - 
Чужацкая і скрозь адменна -- 
Гучыць, скрыгоча, страшна дрэнна! 


Як Каін ад сваіх сарваўся, 

У прочкі дзесь з сям ёй падаўся. 
Ад Бога Каін адыйшоў -- 

На Нордзе воддаль кут знайшоў: 
Напрамак на паўноч ад раю, 
Куды? Ніхто таго не знае!.. 


Сам Каін працаваў ганебна, 
Не траціў слова непатрэбна; 
Самя ад раньня гаравала, 

Аднак пажытку было мала: 


Зямля была чалусь няўдзячна 
І ежа, як палын нясмачна; 
Адзежка бедная, благая, 
Скацінка дрэнная, худая... 


А хоць рабілі ўсё старанна, 
Навонкаг выглядала марна: 
Бяз Бога ўсе жылі, як быдла, 
Дык і жыцьцё сахым абрыдла! 


ж 


8 


О РОР: Катипікаё.ога 2010 


О Інтэрнэт-версія: Катипікас. ога 2010 


ПАТОМКІ 


Патомства Каіна -- ліхое 
Разимножылась. Дый не такое. 
Як Бог хацеў, як меў увагу, 
Каб Абэлю даць перавагу. 
Але нячысьцік -- злая сіла 
Адразу Абэля скасіла! 


Люцыпар той -- пракляты -- мусіць 
Патрапіў Каіна спакусіць? 

Што Еву ў раі зьвёў з дарогі 

На грэшныя шляхі -- разлогі... -- 
Тут пыга-зайздрасьць -- ўся прычына, 
Што саграшыла перш жанчына. 

І на Адама прышла згуба -- 

Праз злосьць і пыгу Бэльзэбуба! 


А Ева Абэля любіла: 

Калі-ж яго ўзяла магіла, 
Дык памяць сына ёй нямала 
Гарачых сьлёзаў выклікала... 


Іх зараз Бог багаславіў -- 

На радасьць, шчасьце і на зьдзіў: 
Сынок радзіўся -- такі мілы, 
Якбы тойсамы ўстаў з магілы! -- 
Прыгожы, стройны і аздобны -- 
Да Абэля сам-раз падобны: 

Як аб'явіўся ён на сьвет, 

Яго назвала матка «СЭТ». 


Казала ЕВА: 

-- Бог даў мне зараз нова зерне: 

Ён Абэля мне памяць верне, 

Якога не магу забыцца -- 

Аж пакуль сэрца будзе біцца! 

Такая непамерна страта -- 

Праз старшага -- забойцу -- брата! -- 


ж 


Багаславіў Бог лета-ў-лета 
Унукаў і праўнукаў Сэта 
«Гігантамі» іх звалі самі, 
А такжа «Божымі сынамі». 


На жаль, як гэта магло стацца, 
Што людзі пачалі мяшацца -- 
Патомкі Каіна з сьвятымі 
І самі лепшыя з благімі -- 

Так сталі больш і горш псавацца!.. 


А жылі людзі той парою 
Гадоў па дзевяцьсот з гарою. 


Дык Бо? сказаў: - Дам чалавеку 
Гадоў сто двадицаць яго веку! 

І людзі сталі -- ў знак пакуты -- 
Замест гігантаў -- ліліпуты! 
Яны разьмяклі, аслабелі -- 
Больш страху, чым адвагі мелі. 


А дух разьбіўся на кавалкі: 

Стаў чалавек да злога палкі 

Грагі-распуста, розна сьмецьце, 

Як чэрві множылісь на сьвеце -- 

Аж Бог, (які цярплівы быў!), 

Жалеў нат, што людзтво стварыў!.. 
Так як шаранча у прыродзе, 
Што па траве, па збожжы бродзе, 
Дый нішчыць-косіць-пажырае -- 
Пустыню толькі пакідае! 


Так грэх -- найгоршая зараза - 
Горш чым халера ці праказа - 

Дабро касуе, а зло творыць, 

Пакуль людзтво на сьмерць заморыць! 


Грахоў няшчасна перамога 
Дый панаваньне духа злога -- 
Так на сусьвеце узрастала -- 
Людзкія душы абыймала -- 
Аж было трэба змыць адразу 
І грэх з людзьмі і ўсю заразу! 


Была такая вось прычына 
Патопу страшная хвіліна... 


Лёндан. 15. П. 1971 


21. І. 1972 


ФРАНЦЫЯ -. ПАРЫЖ: ВЕСТКІ З КІТАЮ 


Пэкін. Вуліцы ў ночы: Самакаты без асьвят- 
леньня -- ані пешых, ані паліцыі ня было, Са- 
малёт спусьціўся ў ІЦангаі. Кітайцы ў куртках, 
маладыя ўсьміхаюцца. Кантроль пашпартаў і ле- 
карскіх картачак. Наагул спакойна і ветліва. 
Служба і паліцыя ўсміхаюцца, ведаюць свае аба- 
вязкі і па некалькі слоў гавораць па ангельску. 
Дзяўчына з чырвонай павязкай на рукаве па- 


дае фармуляр, на якім я павінен падаць свае 
гадзіньнікі, каштоўныя рэчы, фото, транзыста- 
ры і залатыя прадметы, што маю з сабой. 
Чакаю, што скажа адчыніць таўсты партфэль 
з кніжкамі й газэтамі. У Празе, Варшаве й 
Маскве ўсё гэта старанна кантралявалі дый ча- 
ста канфіскавалі. Але ў Кітаі гэтага не гля- 


дзяць. І ня трэба адчыняць чамаданаў. 

Мне даюць цыдулку на гарачае сьнеданьне на 
аэрапорце. Прыслуга ў белым хутка прыносіць 
амлет са смажанай бульбай, пірожнае і мінэ- 
ральную ваду. І ўсё робіцца з поўным спакоем -- 
аднолькава чужынцам і сваім. На сьцяне агром- 
ністы партрэт Мао і меншыя другіх -- «сьвя- 
тых марксістаў», якія бачуцца ўсюды -- па фаб- 
рыках, у школах, готэлях і магазынах: Маркс, 
Энгельс, Ленін, Сталін, якога ў Кітаі вельмі ша- 
нуюць. 

Самалёт з Шангаю ў Пэкін спазьніўся на 5 
гадзін: эўрапэйцы нэрвуюцца, а кітайцы спакой- 
ныя. У Пэкіне мяне спатыкае мой перакладчык 
з кіт. на французкі: бярэ мой багаж і паперы. 
І там вялікі партрэт Мао і напісы па ангельску 
і па французку; а па расейску ўжо сьцёртыя. 
Надпісы супраць Злучаных Штатаў («імпэр'ялі- 
сты-сабакі») -- сьцёртыя, Усюды падаюць кні- 
жачкі чырвоныя Мао: «Бярыце -- яны вашыя!» 

У Пэкіне ўбачыў цяжкую працу кітайцаў -- 
мужчын і жанчын, У цёмную ноч бачыў цэлыя 
чарсды вазоў нагружаных, а ля іх абматаныя 
фігуры кітайцаў ішлі ля вазоў: малыя манголь- 
скія конікі, мулы, аслы, запрэжаныя і цягнуць 
гэтыя вазы, поўныя гародніны, збожжа і мяшкоў 


з цэмэнтам. А гэта селяне прывозяць у сталіцу 
правізію начамі. 
з 

Першая гадзіна пасьля паўночы: ані людзей, 
ані паліцыі! Бо горад сьпіць. Прачнуцца пе- 
рад зарою, як загрыміць музыка й песьня «Ін- 
тэрнацыянал!» У гатэлі спакой, усё падаецца 
хутка і ветліва, з усьмешкай. На вуліцы я еду 
ў таксі; але там цэлы рой самакатаў (ровэраў). 
На тратуарах маса народу, але ніхто не сьпя- 
шаецца. Адзетыя цёпла, пануе колер чорны, 
цёмна-сіні, блакітны, ваенны, буры і шэры. А 
дзеці адзетыя страката. 

9-ці і 10-ці годкі машыруюць калёнамі ў тры 
рады з чырвонымі сьцяжкамі і з партрэтам Мао 
наперадзе. Сьпяваюць і выглядаюць -- здаво- 
леныя. Не бачыў я галодных і вынішчаных. 

У Пэкіне шмат тавару, жыўнасьці, адзежы і 
рсзнай драбязы. І ізімой фрукты прадаюцца: 
мандарынкі, бананы, яблыкі і інш. Сьвежая са- 
лата і інш. зеляніна. У параўнаньні да заработ- 
най платы прадукты не дарагія. Ніякіх чэргаў- 
хвастоў няма! 

Мішэль Гордэ 
«Егапсе-боіг» 





На кніжнай паліцы 


Я. Н. Мараш, Ватикан и католическая цер- 
ковьы в Белоруссии (1569--1795). «Издат 
Вышэйшая школа», Минск, стр. 271. 


Ня ведаючы зьместу кнігі цяжка дагадацца, 
што аўтар мае на думцы, калі называе сваю 
працу: «Ватыкан і каталіцкая царква ў Белару- 
сі»? Тэма вельмі цікавая і каб яе патрактаваць 
сьцісла і навукова, шмат дало-б сьвятла на на- 
шу мінуўшчыну. Мараш углыбіўся ў навуковую 
апаратуру. Ён знае архіўныя матар'ялы вілен- 
скіх бібліятэкаў, ён прыводзіць ведамых ста- 
рэйшых аўтараў (Тэйнэр, Левіцкі, Курчэўскі і 
інш.), а такжа навейшых (Гэдэман, Охманьскі і 
ін.), якія пісалі аб рэлігійных адносінах на Бе- 
ларусі. 


Хутка аднак-жа можна праканацца, што для 
Мараша каталіцтва на Беларусі -- ня важна ў 
якой форме: бізантыйська-славянскай ці лацін- 
скай -- усё палітыка Ватыкану! Каб прасьля- 
дзіць гэтую «палітыку», Мараш паказвае стан 
віленскай дыяцэзіі, а такжа закранае Берась- 
цейскую Вунію (1596) і вуніяцкую Царкву. 

Віленская дыяцэзія да часу ўтварэньня ца- 
рыцай Кацярынай П Магілёўскай архідыяцэзіі 
(1782), а пасьля Мінскай (1798), абыймала ўсю 
Беларусь. 


Мараш падае даволі шмат розных статыстыч- 
ных дадзеных і розныя схэмы. Можна іх пры- 
няць, хаця і вымагаюць яшчэ больш акуратнай 
праверкі. 

Крыху варта затрымацца над імі. 

І так у гадох 1669 і 1744 паводле Мараша ві- 
ленская дыяцэзія налічывала 26 дэканатаў і 410 
касьцёлаў; на пачатку ХІХ стаг. было у той са- 
май дыяцэзіі 694 касьцёлы. У Беларусі існавала 
такжа ў ХХІ- ХХІІІ стаг. 18 мужчынскіх зако- 
наў, менавіта: езуіты, бэрнардыны, дамініканцы, 
францішкане, кармэліты, бэнэдыктынцы, лятэ- 
ранскія канонікі, цыстэрсы, місіянэры, піяры, 
рохіты, марыяны, картузы, аўгустыяны, камэ- 
дулы, рэфарматы, трынітары і боніфратры. І 
сем жансчых законаў: дамініканкі, бэрнардынкі, 
кармэлітанкі, цыстрэрныянкі, мар'явіткі, бры- 
гідкі, бэнэдыктынкі. 

Наймагутнейшыя былі езуіты, якія мелі ў Бе- 
ларусі 79 цэнтраў, 10 калегіяў дый іншыя шко- 
лы і ўстановы. 

Аўтар апісвае даволі дэтальна стан матэры- 
яльны віленскай дыяцэзіі і розных законаў. На 
бач. 150 знаходзім табліцу царкоўных дымоў 
(адзін дым у сярэднім меў 6.5 асобаў) у Вял. 
Кн. Літоўскім. І так падаецца, што ў 1190 г. усіх 
царкоўных дымоў у горадзе і па вёсках было 
50.274. 

Усе ім пададзеныя статыстыкі маюць сьвед- 
чыць, аб магутнасьці Каталіцкай Царквы ў Бе- 
ларусі, якая імкнулася паняволіць як найбольш 
народу (прыгон) і адарваць беларусаў ад брат- 
няга расейскага народу. 

Часам аўтар прабуе ўдакладніць статыстыч- 
ныя даныя: ён кажа, што на тэрыторыі Белару- 
сі знайходзілася 16 дэканатаў і 270 касьцёлаў. 
Беда толькі ў тым, што аўтар ня кажа, якім 
крытэрыям ён кіруецца ў азначэньні межаў гі- 
старычнай Беларусі? Выглядае, што сталінскія 
межы для сучаснай БССР і Летувіскай ССР 


ёсьць для яго ненарушным канонам. Таму, калі 
аўтар падае сьпісак езуіцкіх калегіяў у Белару- 
сі, дык прапускае віленскую (бач. 103). 
Значыць, праца Мараша, ня гледзячы на роз- 
ныя цікавыя дэталі, ня ёсьць аб'ектыўнай ані 
ў рэлігійных адносінах, ані ў нацыянальна-па- 
літычных. Зусім такжа не бярэ пад увагу свой- 
скага беларускага элемэнту, які праз стагодзь- 
дзі, дзякуючы вуніі і лацінскаму каталіцтву на 
Беларусі, прабіваўся, як у палітычным жыцьці 
Вялікага Княжства Літоўскага, так і ў рэлігій- 
ным, пэўне-ж па рознаму ў розных абрадах. 


Д-ка 


Прыслоўі і прымаўкі 


(Палескія) 


ВЯ 


Дай яму яечка да шчэ й аблупленае! 
Даганяючы не нацалавацьса. 

З аднаго дупла і холаду і цяпла. 
Чортбы дзятла знаў, штоб не его нос. 
Адна дзяка, як за рыбу, так за рака. 
Гаварыўбы каток, да езык караток. 


Не будзь вельмі горкі, бо переплююць і не 
будзь вельмі салодкі, бо переклююць, 


Добры госьць, да ў сераду трапіўся, 

Бог ведае чы будуць у нашаго Кузьмы грошы. 

Збірай, збірай грошы, а чорт на іх дзірку най- 
дзе. 

Які чорт ехаў, такі й паганяў. 

Шырока едзеш вузкаю сьцежкаю. 

Дзіва, што ў караля жонка прыгожая. 

На тое ў каваля клешчы, штоб ён рук не па- 
пёк. 

Калі добры конь, то его больш ешчэ паганя- 
юць. 

Добрыя вочы дыму не баяцца. 


Як не дагледзіш ачыма, то даплаціш грашы- 
ма. 


ЛЯГЕРНЫ СЬМЕХ -- ЖОРСТКІ! 


Каб быў чалавек, абвінавачаньне знайдзецца! 

«Трымайся злодзеяў -- нашае дзела справяд- 
лівае!» 

Чалавек -- вораг, а добры толькі мёртвы. 

Што-ж Расея? -- дажджы касыя, а шчы пу- 
стыя... 

Рука руку мые, дый абедзьве брудныя. 

Далі яму год: адсядзеў 18 і звольніўся датэр- 
мінова. 

Кажны ўздых сьмерцьцю пахне. 

Шмат на сьвеце праўдаў і кажная правільная. 
(Камуністы) Людзей скрабуць і розуму наскра- 
буцца. 

Маўчы й ня дыхай, бо інакш -- капут! 

Тапчы яго, бо цябе затопчуць! 

Умры ты сяньня, а я заўтра. 

Праўду даўно злавілі, хорам згвалцілі і су- 
шыць уверх нагамі павесілі. 

Сумнявацца ў подласьці другога наіўна. 

Ні канца, ні краю мукам -- няма дна! 

Начное дзела -- цёмнае. 

Кажны адзінокі, як мэтэор у бездані. 

Знай адно: пі віно, глядзі кіно, закусвай ра- 
дыё -- нічога-ж ядомага няма! 

Жыцьцё ў нас як язда ў ўтабусе: ня ўсе се- 
дзяць, але ўсе дрыжаць, 

Вось дзіва дык дзіва: зямлі поўна, людзей 
многа, а хлеба няма! -- Няма й ня будзе... 
Пакуль нос цэлы -- ты яшчэ мужчына. 

Не зьясі памрэш і зьясі памрэш. 

Шчы вары з грыбамі, дзяржы язык за зу- 
бамі. 

Усе тут або былі, або будуць. 

Хто ня быў, той будзе; а хто быў, не забудзе. 

Чорнага кабяля не абмыеш да бяла! 

Зьмяя нат і ў простай трубе круціцца. 

Адна пчала лепш, чым рой мухаў... 

Сучасныя жарты 


МУЖЧЫНЫ І ЖАНЧЫНЫ: 


Чаму мужчыны больш кураць чым жанчыны? 

-- Бо маюць шмат лішняга розуму, дык хо- 
чуць яго затуманіць. 

А я думаю, што больш дзеля лішняга зда- 
роўя, бо трэба-ж ад чагосьці паміраць... 

І чаму мужчыны больш п'юць, чым жанчыны? 

-- Таму, што ўжо сказана аб курэньні. Але 
больш таму, каб смаглей кіраваць машынай, 
прапіўшы грошы!.. 

-.. О, го-то-то! Гэта, брат, смагла сказана...-- 


ж 


Чаму жанчыны затрымліваюцца пасярод тра- 
туару, як шмат народу? 

-- Таму, што вельмі сьпяшацца, дык гамо- 
няць «мінутку», але стаяць гадзіну! -- 

Дык няхай становяцца па баках ці па кут- 
кох! 

--. Але-ж бакі й куты іншымі занятыя... 


ж 








НАРАДЗІЎСЯ МІЛІЁННЫ Ў МЕНСКУ 


-- О, шчасьлівы будзе чалавек, што нарадзіўся 
міліённым ў Менску! Яму і слава й яму дадуць уся- 
лякія прывілеі... 

-- Ну, ня веру я, каб ён стаў такім шчасьлівым! 

- Чаму ты ня верыш? -- 

-. А таму -- вазьмі, калі ягоныя бацькі вераць 
у Бога, дык не маюць права дзіцяці пра Бога га- 
варыць ані маліцца: І фізычна -- таксама дрэнь, 
калі чалавек ня можа выбраць якую хоча школу, 
якую жадае работу, дзе падабаецца жыць ці пае- 
хаць заграніцу. Калі не запішацца ў піянеры і ў 
камсамол, дык ня будзе мець ніякага ходу. А там 
будуць адбіраць ад яго веру -- і школа, і настаў- 
нікі, і кніжкі, і паліцыя, і войска і... А насуп- 
раць усіх, калі хто папрабуе бараніць веру ў Бо- 
га, дык таго за прапаганду судзяць і караюць. -- 
Дык скажы сам, якое шчасьце, калі дзіця з усіх 
бакоў настаўляюць, каб ня быў разумным чалаве- 
кам, але каб стаў разумнай скацінай?! Бо яму ка- 
жуць, што не мае душы, а счэзьне ў сьмерці, як 
жывёла.... 

-. Ці-ж гэта шчасьце ў такім краі, дзе нават і 
«мільённы» не дастане поўнае свабоды -- веры, на- 
вукі, працы і адпачынку? .. 


В. А. 

